



బరాబర్ మా జాగీరే

- ▶ తెలంగాణ నాలుగు కోట్ల ప్రజలది
- ▶ పవన్ కల్యాణ్ పెయిడ్ ఆర్టిస్ట్
- ▶ తెలంగాణ ఏర్పాటును వ్యతిరేకించిన వ్యక్తి పవన్
- ▶ తనకి ఆంధ్రాలోనే దిక్కు లేదని పవనే చెప్పకున్నాడు
- ▶ పవన్ కల్యాణ్ పై మంత్రి పాన్నం ప్రభాకర్ పైర్

వివరాలు 8లో

VS



✗ పవన్ కల్యాణ్
తెలంగాణ ఏర్పాటును వ్యతిరేకించిన వ్యక్తి

- మంత్రి పాన్నం ప్రభాకర్

తెలంగాణ నాలుగు కోట్ల ప్రజల జాగీరు.. నీ అయ్యా జాగీరు కాదంటూ జనసేన పార్టీ అధినేత, ఏపీ డిప్యూటీ సీఎం పవన్ కల్యాణ్ పై రాష్ట్ర రోడ్డు రవాణా శాఖ మంత్రి పాన్నం ప్రభాకర్ మండిపడ్డారు. మంగళవారం హైదరాబాద్ లో జనసేనాని పవన్ కల్యాణ్ చేసిన వ్యాఖ్యలపై మంత్రి పాన్నం ప్రభాకర్ గాంధీభవన్ వేదికగా స్పందించారు. మిస్టర్ పవన్ కల్యాణ్.. ఇది మా అయ్యా జాగీరే అని మంత్రి పాన్నం స్పష్టం చేశారు. పవన్ కల్యాణ్ ఇక్కడికి వచ్చి పీకేదేంటి? అని ఆయన ప్రశ్నించారు. పవన్ కల్యాణ్ పెయిడ్ ఆర్టిస్ట్ అని అభివర్ణించారు.

తెలంగాణ మీ అయ్య జాగీరా

పోరాట స్ఫూర్తితో ఉత్తేజం పొందాం : ఏపీ డిప్యూటీ సీఎం పవన్

తెలంగాణలో జనసేన పోటీ



వివరాలు 8లో

దేశంలో

తెలంగాణ

అంతర్జాగం

మీ తాటాకు

చప్పుళ్లకు

జనసేన

భయపడదు

భయపడేవాడినే

అయితే పార్టీ

పెడతానా?

తెలంగాణ అంటే

గౌరవం ఉంది

పవన్ కల్యాణ్

తెలంగాణలో జనసేన పార్టీ ఉంటుందని ఆ పార్టీ అధినేత, ఏపీ డిప్యూటీ సీఎం పవన్ కల్యాణ్ ప్రకటించారు. తెలంగాణలో పోటీ చేస్తామని ఆయన కుండ బద్దలు కొట్టారు. మంగళవారం జూబ్లీహిల్స్ లోని జనసేన పార్టీ కార్యాలయంలో ఏపీ డిప్యూటీ సీఎం పవన్ కల్యాణ్ మాట్లాడుతూ.. దేశంలో తెలంగాణ అంతర్జాగంను స్పష్టం చేశారు. తెలంగాణను వ్యతిరేకించిన వారే.. పదవుల్లో ఉన్నారని.. ఎమ్మెల్యేలు అయ్యారని పవన్ కల్యాణ్ వివరించారు. తెలంగాణ అంటే గౌరవం ఉంది కనుకే కొండగట్టు ఆలయానికి కోట్ల రూపాయిలు విరాళంగా ఇచ్చామన్నారు పవన్ కల్యాణ్. మీ తాటాకు చప్పుళ్లకు జనసేన పార్టీ భయపడదన్నారు. భయపడేవాడినే అయితే పార్టీ పెడతానా? అని ప్రశ్నించారు. తెలంగాణకు ద్రోహం జరిగితే మొట్టమొదట గొంతులేపేది జనసేన పార్టీనే అని స్పష్టం చేశారు. ఏం చేసినా ఓట్ల కోసం కాదు.. తనకు తెలంగాణపై ప్రేమ, మమకారం ఉన్నాయన్నారు.

పేదలకే

ఇందిరమ్మ ఇండ్లు

పేద ప్రజల సొంతింటి కలను సాకారం చేయడమే ప్రజా ప్రభుత్వ లక్ష్యమని రాష్ట్ర రెవెన్యూ, గృహ నిర్మాణ, సమాచార పౌరసం బంధాల శాఖ మంత్రి, ఉమ్మడి వరంగల్ జిల్లా ఇన్‌చార్జి మంత్రి పొంగులేటి శ్రీనివాసరెడ్డి అన్నారు. మంగళవారం హనుమ కొండలోని కాళోజీ కళాక్షేత్రంలో నిర్వహించిన లబ్ధిదారులకు ఇందిరమ్మ ఇండ్లు, 2బీహెచ్ కే గృహాల మంజూరు పత్రాల పంపిణీ కార్యక్రమంలో మంత్రి ముఖ్య అతిథిగా పాల్గొని అందజేశారు.

●త్వరలో మామునూరు విమానాశ్రయం సేవలు..

మంత్రి పొంగులేటి శ్రీనివాస రెడ్డి

●అర్జులైన నిరుపేదలకే గృహాలు అందాయి..

ఎంపీ డాక్టర్ కడియం కావ్య

●ఇండ్ల కేటాయింపులో

అవకతవకలు ఉంటే ఫిర్యాదు చేయండి

ఎమ్మెల్సీ బసవరాజు సారయ్య

●పూర్తి పారదర్శకంగా ఇండ్ల కేటాయింపు..

ఎమ్మెల్యే నాయిని రాజేందర్ రెడ్డి

●న్యూ శాయంపేటలో 2బీహెచ్ కే గృహాలు ప్రారంభం..

●కాళోజీ కళా క్షేత్రంలో ఇందిరమ్మ ఇండ్లు, 2బీహెచ్ కే

గృహాల మంజూరు పత్రాల పంపిణీ



అభిప్రాయాలకతీతంగా పేదరికాన్నే అర్హతగా పరిగణించి ప్రతి అర్హ కుటుంబానికి న్యాయం చేసే దిశగా ప్రభుత్వం పనిచేస్తోందన్నారు. వరంగల్, హనుమకొండ నగరాల్లో ఇంకా వేలాది మంది పేద కుటుంబాలు గృహాల కోసం ఎదురు చూస్తున్నాయని, ఈ అంశాన్ని మంత్రి కొండా సురేఖ, ఎమ్మెల్యే నాయిని రాజేందర్ రెడ్డి, ఎంపీ డాక్టర్ కడియం కావ్య పలు సందర్భాల్లో ప్రభుత్వం దృష్టికి తీసుకువచ్చారని తెలిపారు.

సొంత నియోజకవర్గాలలోనే ఇండ్ల ఏర్పాటు..

హైదరాబాద్ లో అమలు చేస్తున్న నమూనాను అనుసరించి, ప్రజలు నివసిస్తున్న నియోజకవర్గాల పరిధిలోనే అనుకూలమైన ప్రభుత్వ భూములను గుర్తించి గృహ నిర్మాణాలు చేపట్టే దిశగా ప్రభుత్వం కార్యాచరణ రూపొందిస్తోందన్నారు. హైదరాబాద్ లో లక్ష గృహాల నిర్మాణ కార్యక్రమానికి శ్రీకారం చుడుతున్న తరహాలోనే వరంగల్ లో కూడా పెద్ద ఎత్తున గృహ నిర్మాణాలు చేపట్టేందుకు అవసరమైన ప్రభుత్వ భూములను గుర్తించాలని వరంగల్, హనుమకొండ జిల్లాల కలెక్టర్లను ఆదేశించినట్లు వెల్లడించారు. రానున్న రెండున్నర సంవత్సరాల్లో అర్జులైన ప్రతి కుటుంబానికి విడతలవారీగా గృహాలు అందించే లక్ష్యంతో ప్రభుత్వం ముందుకు సాగుతోందన్నారు.

త్వరలోనే మామునూరు విమానాశ్రయం సేవలు..

మామునూర్ విమానాశ్రయం అభివృద్ధి కోసం అవసరమైన భూసేకరణ ప్రక్రియ పూర్తయిందని, త్వరలోనే శంకుస్థాపన కార్యక్రమం నిర్వహించనున్నట్లు వెల్లడించారు. విమానాశ్రయం విస్తరణతో పెట్టు

బడులు, పరిశ్రమలు, పర్యాటక రంగం, ఉపాధి అవకాశాలు గణనీయంగా పెరిగి ఉమ్మడి వరంగల్ జిల్లా అభివృద్ధికి కొత్త దిశ లభిస్తుందని తెలిపారు. ప్రజల విశ్వాసంతో ఏర్పడిన ఈ ప్రభుత్వం పేదల సంక్షేమాన్ని ఎప్పటికీ మరచిపోదని, ప్రతి కుటుంబ జీవితంలో వెలుగులు నింపే సంక్షేమ, అభివృద్ధి కార్యక్రమాలను మరింత విస్తృతంగా అమలు చేస్తుందని మంత్రి స్పష్టం చేశారు.

ఎంపీ డాక్టర్ కడియం కావ్య మాట్లాడుతూ..

పేద, నిరుపేద కుటుంబాల కష్టాలను గుర్తించి వారికి డబుల్ బెడ్ రూమ్ ఇళ్లు కేటాయించడం ఆనందంగా ఉందన్నారు. క్యాన్సర్ తో బాధపడుతున్న ఓ బాలుడు, ప్రమాదంలో ఆరోగ్యం, ఉపాధి కోల్పోయిన మరో కుటుంబం వంటి అర్జులైన నిరుపేదలకు గృహాలు అందడం సంతోషకరమన్నారు. ఇళ్ల కేటాయింపు పత్రాలు అందుకుంటున్న వారిలో అత్యధికులు అర్జులైన పేద కుటుంబాలేనని పేర్కొన్నారు. ఎమ్మెల్సీ బసవరాజు సారయ్య మాట్లాడుతూ.. అర్హత, పారదర్శకత ప్రాతిపదికన 2బీహెచ్ కే ఇళ్లను కేటాయించినట్లు పేర్కొన్నారు. ఇళ్ల కేటాయింపులో ఎలాంటి అవకతవకలు జరిగినా ఆధారాలతో ఫిర్యాదు చేయాలని సూచించారు. ఇల్లు ఇప్పిస్తామని చెప్పి ఎవరైనా డబ్బులు డిమాండ్ చేస్తే కఠిన చర్యలు తీసుకుంటామని హెచ్చరించారు. ఎమ్మెల్యే నాయిని రాజేందర్ రెడ్డి మాట్లాడుతూ.. న్యూశాయంపేట రెండు పడక గదుల గృహాల కేటాయింపు ప్రక్రియను పూర్తిగా పారదర్శకంగా నిర్వహించి అర్జులైన వారికి

మాత్రమే ఇళ్లు అందించినట్లు చెప్పారు. భవిష్యత్తులో మరిన్ని గృహాలు నిర్మించి అర్జులందరికీ అందించే ప్రయత్నం చేస్తున్నామని తెలిపారు. జిల్లా అభివృద్ధి, మౌలిక వసతుల కల్పనకు ప్రభుత్వం కట్టుబడి ఉందన్నారు. అంతకు ముందు ఖాజీపేట మండలంలోని న్యూ శాయంపేటలో నూతనంగా నిర్మించిన 2బీహెచ్ కే గృహ సముదాయాన్ని మంత్రి ఎంపీ, ఎమ్మెల్యే, ఎమ్మెల్సీ, కలెక్టర్ లతో కలిసి ప్రారంభించిన అనంతరం లబ్ధిదారులతో కలిసి గృహప్రవేశ కార్యక్రమంలో పాల్గొని, వారికి శుభాకాంక్షలు తెలియజేసి గృహప్రవేశ కానుకలను అందజేశారు.

డిసిసి భవన్ లో

తెలంగాణ ఆవిర్భావ వేడుకలు..

హనుమకొండ డిసిసి అధ్యక్షులు ఇనుగాల వెంకట్రామిరెడ్డి అధ్యక్షతన జరిగిన తెలంగాణ రాష్ట్ర 13వ అవతరణ దినోత్సవ వేడుకలను అత్యంత వైభవంగా నిర్వహించారు. వేడుకల్లో భాగంగా జాతీయ పతాకాన్ని ఉమ్మడి వరంగల్ జిల్లా ఇన్చార్జి, మంత్రి పొంగులేటి శ్రీనివాస్ రెడ్డి ఆవిష్కరించారు. పార్టీ అభివృద్ధికి ఎనలేని సేవ చేసిన సీనియర్ సీటిజన్స్, కాంగ్రెస్ సీనియర్ నాయకులను ఘనంగా సన్మానించారు. కార్యక్రమంలో జిల్లా గ్రంథాలయ సంస్థ చైర్మన్ ఎం.డి. అజీజ్ ఖాన్, జిల్లా అదనపు కలెక్టర్ రవి, ఆర్.టి. వెంకటేష్, గృహ నిర్మాణ శాఖ ప్రాజెక్టు డైరెక్టర్ సిద్ధార్థ నాయక్, డి.ఈ. రవీందర్, అదనపు కమిషనర్ జోనా, కాజీపేట డిప్యూటీ కమిషనర్ బి.రు. శ్రీనివాస్, ఇతర అధికారులతో పాటు డబుల్ బెడ్ రూమ్ ఇండ్ల లబ్ధిదారులు పాల్గొన్నారు.



జనోదయ , హనుమకొండ, జూన్ 2:

పేద ప్రజల సొంతింటి కలను సాకారం చేయడమే ప్రజా ప్రభుత్వ లక్ష్యమని రాష్ట్ర రెవెన్యూ, గృహ నిర్మాణ, సమాచార పౌరసం బంధాల శాఖ మంత్రి, ఉమ్మడి వరంగల్ జిల్లా ఇన్‌చార్జి మంత్రి పొంగులేటి శ్రీనివాసరెడ్డి అన్నారు. మంగళవారం హనుమకొండలోని కాళోజీ కళాక్షేత్రంలో నిర్వహించిన లబ్ధిదారులకు ఇందిరమ్మ ఇండ్లు, 2బీహెచ్ కే గృహాల మంజూరు పత్రాల పంపిణీ కార్యక్రమంలో మంత్రి ముఖ్య అతిథిగా పాల్గొని అందజేశారు. కార్యక్రమంలో వరంగల్ ఎంపీ డాక్టర్ కడియం కావ్య, వరంగల్ పశ్చిమ ఎమ్మెల్యే నాయిని రాజేందర్ రెడ్డి, జిల్లా కలెక్టర్ చాహత్ బాజ్ పాయి, ప్రజా ప్రతినిధులు, అధికారులు పాల్గొన్నారు. అనంతరం మంత్రి మాట్లాడుతూ.. ముఖ్యమంత్రి రేవంత్ రెడ్డి నాయకత్వంలోని రాష్ట్ర ప్రభు

త్వం పేదల సంక్షేమాన్ని అత్యున్నత ప్రాధాన్యంగా తీసుకుని పనిచేస్తోందని అన్నారు. రాష్ట్రంలోని ప్రతి నిరుపేద కుటుంబానికి సొంతింటి కలను నెరవేర్చాలనే సంకల్పంతో ప్రభుత్వం ఇందిరమ్మ గృహాల పథకాన్ని ప్రతిష్టాత్మకంగా అమలు చేస్తోందన్నారు. మొదటి విడతలో రాష్ట్రవ్యాప్తంగా 4.50 లక్షల ఇందిరమ్మ ఇండ్లను మంజూరు చేసి, రూ. 22,500 కోట్ల వ్యయంతో ఒక్కో ఇంటికి రూ. 5 లక్షల చొప్పున నాలుగు విడతల్లో ఆర్థిక సహాయం అందిస్తున్నామని తెలిపారు. ప్రతి నియోజకవర్గానికి 3,500 ఇండ్ల చొప్పున కేటాయింపులు చేసినట్లు వెల్లడించారు.

ఇల్లు పేదవాడి ఆత్మగౌరవానికి ప్రతీక..

పేదవాడికి ఇల్లు అనేది కేవలం నివాసం మాత్రమే కాదని, అది కుటుంబ ఆత్మగౌరవానికి, భద్రతకు, సామాజిక స్థిరత్వానికి, భవిష్యత్ ఆశయాలకు ప్రతీక అని మంత్రి పేర్కొన్నారు. అందుకే కులం, మతం, ప్రాంతం, రాజకీయ

అమరవీరుల త్యాగాలకు నివాళి

గ్రామాభివృద్ధికి సమిష్టి కృషి అవసరం రాంపూర్ గ్రామ పంచాయతీలో ఘనంగా తెలంగాణ ఆవిర్భావ దినోత్సవ వేడుకలు

జనోదయ, గీసుగొండ:



పేర్కొన్నారు. అమరవీరుల ఆశయాలకు అనుగుణంగా గ్రామాలను అన్ని రంగాల్లో అభివృద్ధి పథంలో నడిపించేందుకు ప్రతి ఒక్కరూ బాధ్యతతో ముందుకు రావాలని పిలుపు నిచ్చారు. తెలంగాణ రాష్ట్ర ఆవిర్భావం ప్రజల ఆకాంక్షలు, పోరాటాల ఫలితమని పేర్కొన్న ఆయన, రాష్ట్ర ప్రగతిలో గ్రామాల పాత్ర కీలకమని అన్నారు. ప్రజల సహకారంతో గ్రామాభివృద్ధి కార్యక్రమాలను మరింత వేగవంతం చేస్తామని తెలిపారు. ఈ కార్యక్రమంలో స్థానిక వార్డు సభ్యులు, గ్రామ పెద్దలు, కాంగ్రెస్ నాయకులు, యువకులు, మహిళలు, గ్రామ ప్రజలు పెద్ద సంఖ్యలో పాల్గొన్నారు. తెలంగాణ ఆవిర్భావ దినోత్సవ శుభాకాంక్షలు పరస్పరం తెలియజేసుకుంటూ వేడుకలను నిర్వహించారు.

రంతో గ్రామాభివృద్ధి కార్యక్రమాలను మరింత వేగవంతం చేస్తామని తెలిపారు. ఈ కార్యక్రమంలో స్థానిక వార్డు సభ్యులు, గ్రామ పెద్దలు, కాంగ్రెస్ నాయకులు, యువకులు, మహిళలు, గ్రామ ప్రజలు పెద్ద సంఖ్యలో పాల్గొన్నారు. తెలంగాణ ఆవిర్భావ దినోత్సవ శుభాకాంక్షలు పరస్పరం తెలియజేసుకుంటూ వేడుకలను నిర్వహించారు.

60 ఏళ్ల ప్రజల కలను సాకారం చేసిన సోనియా

తెలంగాణ రాష్ట్ర ఆవిర్భావ దినోత్సవ వేడుకల్లో ఎమ్మెల్యే రాజ్ రాకూర్



జనోదయ, గోదావరిఖని, జూన్ 2:

తెలంగాణ రాష్ట్ర ఆవిర్భావ దినోత్సవాన్ని పురస్కరించుకుని మంగళవారం స్థానిక ఎమ్మెల్యే క్యాంపు కార్యాలయంలో రామగుండం నియోజకవర్గ శాసనసభ్యులు ఎం.ఎస్. రాజ్ రాకూర్ జాతీయ పతాకాన్ని ఆవిష్కరించారు. అనంతరం తెలంగాణ అమరవీరుల పోరాట స్ఫూర్తిని స్ఫురించుకున్నారు. ఈ సందర్భంగా ఎమ్మెల్యే రాజ్ రాకూర్ మాట్లాడుతూ.. తెలంగాణ రాష్ట్ర సాధన కోసం దశాబ్దాల పాటు సాగిన ప్రజల ఆకాంక్షను నెరవేర్చడంలో కాంగ్రెస్ పార్టీ కీలక పాత్ర పోషించిందన్నారు. 60 ఏళ్ల తెలంగాణ ప్రజల కలను సాకారం చేసిన సోనియా గాంధీ నాయకత్వాన్ని ఈ సందర్భంగా గుర్తు చేసుకున్నారు. ప్రస్తుతం రాష్ట్రంలో కాంగ్రెస్ ప్రభుత్వం ప్రజల సంక్షేమం, అభివృద్ధి లక్ష్యంగా పనిచేస్తోందని తెలిపారు. రైతులు, మహిళలు, యువత, కార్మికులు సహా అన్ని వర్గాల ప్రజల సంక్షేమం కోసం ప్రభుత్వం అనేక సంక్షేమ, అభివృద్ధి కార్యక్రమాలను అమలు చేస్తోందన్నారు. ఈ కార్యక్రమంలో నగర మేయర్ మహంకాళి స్వామి, డిప్యూటీ మేయర్ పాతపెల్లి ఎల్లయ్య, కార్పొరేటర్లు, నాయకులు, పాల్గొన్నారు.

రామగుండం అభివృద్ధి మా లక్ష్యం

మేయర్ మహంకాళి స్వామి

జనోదయ, గోదావరిఖని, జూన్ 2:



ఎమ్మెల్యే సహకారంతో రైజింగ్ రామగుండంగా నగరాన్ని అభివృద్ధి చేస్తున్నామని మేయర్ మహంకాళి స్వామి అన్నారు. తెలంగాణ అవతరణ దినోత్సవం పురస్కరించుకొని మంగళవారం రామగుండం నగర పాలక సంస్థ కార్యాలయంలో జాతీయ పతాకాన్ని ఆయన ఎగురవేశారు. ఈ సందర్భంగా ఆయన మాట్లాడుతూ అనేక దశాబ్దాల పోరాటం, వేలాది మంది ఉద్యమకారుల త్యాగాలు, అమరవీరుల ఆత్మబలిదానాల ఫలితంగా తెలంగాణ రాష్ట్రం వచ్చిందని అన్నారు. యు పి ఎ చైర్ పర్సన్ గా వ్యవహరించిన సోనియా గాంధీ వల్లనే తెలంగాణ రాష్ట్రం కల సాకారమైందని అన్నారు. అన్ని రంగాలలో తెలంగాణ రాష్ట్రం విశేష పురోగతి సాధిస్తూ దేశానికి ఆదర్శంగా నిలుస్తోందని అన్నారు. ముఖ్యంగా గత రెండు సంవత్సరాల కాలంలో రాష్ట్రం పారిశ్రామిక, వ్యవసాయ, విద్య, వైద్య, మౌలిక సదుపాయాలు మరియు సంక్షేమ రంగాలలో గణనీయమైన అభివృద్ధిని సమోదయ చేసిందని అన్నారు. పెట్టుబడుల ఆకర్షణ, ఉపాధి అవకాశాల విస్తరణ, మహిళా సాధికారత, రైతు

సంక్షేమం, విద్యా, వైద్య రంగాల బలోపేతం ద్వారా ప్రజల జీవన ప్రమాణాలు మరింత మెరుగుపడుతున్నాయని అన్నారు. రామగుండం నగరశ్రీ "తెలంగాణ రైజింగ్" లక్ష్యాలకు అనుగుణంగా ఎం ఎల్ ఎల్ మక్కాన్ సింగ్ రాజ్ రాకూర్ ఆధ్వర్యంలో, మంత్రి వర్మలు డి. శ్రీధర్ బాబు సంపూర్ణ సహకారంతో ముఖ్యమంత్రి రేవంత్ రెడ్డి నేతృత్వంలో అభివృద్ధి పథంలో ముందుకు సాగుతోందని అన్నారు. పాలక వర్గం వచ్చిన వంద రోజుల కాలంలో రామగుండం నగరాన్ని ఒక అందమైన పరిశుభ్ర నగరంగా, చెత్త రహిత ప్రాంతంగా తీర్చిదిద్దడానికి ప్రయత్నం ప్రారంభించడం జరిగిందని అన్నారు. ఈ ప్రయత్నంలో కార్పొరేటర్ లతో పాటు నగర పాలక సంస్థ అధికారులు సిబ్బంది చిత్త శుద్ధితో పని చేస్తున్నారని అన్నారు. అదనపు కలెక్టర్ (స్థానిక సంస్థలు), రామగుండం నగర పాలక సంస్థ కమిషనర్

జె. అరుణ శ్రీ తెలంగాణ రాష్ట్ర అవతరణ శుభాకాంక్షలు తెలిపారు. ఈ కార్యక్రమంలో డిప్యూటీ మేయర్ పాతపెల్లి ఎల్లయ్య, కార్పొరేటర్ లు సంతోష్ రావు, దాసరి సాంబమూర్తి, సూర్య, వెంగళ బాపు, గట్ల రమేష్, రేణికుశీట్ల నిర్మల, చిదురాల నాగరాజు, నెలకంటి రాము, డేవిడ్ రాజు, వడ్లూరి రవి, నాయకులు కజంపురం రాజేందర్, మార్కెట్ రాజరెడ్డి, కందుల సతీష్, డిప్యూటీ కమిషనర్ వెంకటస్వామి, డి. ఇ ఇలు అఫ్జాబ్, జగదీశ్వరుడు, షాభాజ్, సెక్రటరీ మహేశ్వర్ రెడ్డి, ఎ. ఇ. లు జమీల్, తేజస్వినీ, మీర్, చంద్రమౌళి, ఎ. సి. పి. శ్రీహరి, టి. పి. ఎస్. నవీన్, అసిస్టెంట్ మున్సిపల్ కమిషనర్ సంపత్, ఆర్. ఓ. ఆంజనేయులు, సూపరింటెం డెంట్ పబ్లికల్ వర్క్స్, మెప్పాటి ఎం. సి. మౌనిక, నగర పాలక సంస్థ, మెప్పాటి సిబ్బంది పాల్గొన్నారు.

తెలంగాణ ఆవిర్భావ దినోత్సవాన్ని నిర్వహించిన సుబేదారి పోలీసులు



జనోదయ, హనుమకొండ, జూన్ 02: తెలంగాణ రాష్ట్ర ఆవిర్భావ దినోత్సవాన్ని పురస్కరించుకొని సుబేదారి పోలీస్ స్టేషన్ లో ఇన్స్పెక్టర్ ఎం. రంజిత్ కుమార్ జాతీయ పతాకాన్ని ఆవిష్కరించి తెలంగాణ అమరవీరులకు ఘన నివాళులు అర్పించారు. ఈ సందర్భంగా సిబ్బందిని ఉద్దేశించి మాట్లాడిన ఇన్స్పెక్టర్ ఎం. రంజిత్ కుమార్, తెలంగాణ రాష్ట్రం ఒక్క రోజులో ఏర్పడలేదని, 1956 నుండి ప్రారంభమైన ప్రత్యేక తెలంగాణ ఆకాంక్ష 1969 జై తెలంగాణ ఉద్యమం, అనంతరం పలు దశల్లో సాగిన ప్రజా పోరాటాలు, విద్యార్థుల ఉద్యమాలు, ఉద్యోగుల సమ్మెలు, వేలాది మంది ప్రజల త్యాగాల ఫలితంగానే 2014 జూన్ 2న తెలంగాణ రాష్ట్రం ఆవిర్భవించిందని తెలిపారు. తెలంగాణ సాధన కోసం తమ ప్రాణాలను అర్పించిన అమరవీరుల త్యాగాలు చిరస్మరణీయమని, వారి ఆశయాలను సాకారం చేయడం ప్రతి ఒక్కరి బాధ్యత అని పేర్కొన్నారు. రాష్ట్ర సాధనలో విద్యార్థులు, యువత, ఉద్యోగులు, రైతులు, మహిళలు అందించిన సహకారం చరిత్రలో చిరస్థాయిగా నిలిచిపోతుందన్నారు. అమరవీరుల త్యాగస్ఫూర్తిని ఆదర్శంగా తీసుకొని ప్రజల సేవలో మరింత అంకితభావంతో పనిచేయాలని సిబ్బందికి సూచించారు. శాంతి భద్రతల పరిరక్షణతో పాటు ప్రజల విశ్వాసాన్ని నిలబెట్టే విధంగా విధులు నిర్వహించాలని పిలుపునిచ్చారు. ఈ కార్యక్రమంలో సుబేదారి పోలీస్ స్టేషన్ అధికారులు, సిబ్బంది పాల్గొని తెలంగాణ ఆవిర్భావ దినోత్సవ శుభాకాంక్షలు తెలియజేసుకున్నారు.

కోటపల్లి పిఎస్ఎస్ లో తెలంగాణ రాష్ట్ర అవతరణ దినోత్సవం

జనోదయ : చెన్నూర్



తెలంగాణ రాష్ట్ర అవతరణ దినోత్సవం సందర్భంగా ప్రాథమిక వ్యవసాయ సహకార పరపతి సంఘం కోటపల్లి మండలంలోని కార్యాలయం నందు కోటపల్లి పిఎస్ఎస్ చైర్మన్ పెద్దపొలు సాంబ గౌడు జాతీయ పతాకం ఎగురవేశారు. ఈ కార్యక్రమంలో సీఇవో లక్ష్మణ్ రెడ్డి, డైరెక్టర్స్ సత్యనారాయణరెడ్డి, గట్లగౌడ్, రాజేశ్వర్, మధుకర్,

జలపతి కల్పన, స్థానిక సర్పంచ్ అల్లూరి సంపత్, ఉపసర్పంచ్ కొట్టే దేవేందర్, మాజీ ఎంపీటీసీ రాగం

స్వామి, మాజీ సర్పంచ్ కొట్టే నారాయణ, నాయకులు రాజ్ కుమార్ యాదవ్ తదితరులు పాల్గొన్నారు.

తెలంగాణ స్ఫూర్తితో ఆదర్శ గ్రామంగా గీసుకొండ

అభివృద్ధి, పరిశుభ్రత, తాగునీటి సదుపాయాలు, ప్లాస్టిక్ రహిత గ్రామ నిర్మాణం లక్ష్యం సర్పంచ్ వీరగోని రాజ్ కుమార్ జనోదయ, గీసుకొండ:



తెలంగాణ రాష్ట్ర ఆవిర్భావ దినోత్సవాన్ని పురస్కరించుకుని గీసుకొండ గ్రామ పంచాయతీ కార్యాలయంలో మంగళ వారం ఘనంగా వేడుకలు నిర్వహించారు. ఈ సందర్భంగా గ్రామ సర్పంచ్ వీరగోని రాజ్ కుమార్ జాతీయ పతాకాన్ని ఆవిష్కరించి తెలంగాణ ఉద్యమ అమరవీరులకు ఘన నివాళులర్పించారు. అనంతరం మాట్లాడుతూ, తెలంగాణ రాష్ట్ర ఆవిర్భావం ప్రజల ఆకాంక్షలు, అమరవీరుల త్యాగాల ఫలితమని పేర్కొన్నారు. తెలంగాణ సాధన కోసం పోరాడిన వీరుల సేవలను ప్రతి ఒక్కరూ స్మరించుకోవాలని పిలుపునిచ్చారు. రాష్ట్ర అభివృద్ధి ఫలాలు గ్రామీణ ప్రజలకు చేరేలా ప్రజాప్రతినిధులు, అధికారులు సమన్వయంతో పనిచేయాల్సిన అవసరం ఉందన్నారు. గీసుకొండ గ్రామాన్ని అన్ని రంగాల్లో ఆదర్శంగా తీర్చిదిద్దడమే తమ లక్ష్యమని పేర్కొన్నారు.

ఆయన, గ్రామంలో పరిశుభ్రత, తాగునీటి సదుపాయాల మెరుగుదల, పచ్చదనం పెంపు, మౌలిక వసతుల అభివృద్ధిపై ప్రత్యేక దృష్టి సారిస్తున్నట్లు తెలిపారు. ప్రతి ఇంటికి స్వచ్ఛమైన తాగునీరు అందేలా చర్యలు చేపడుతున్నామని, ప్రజా సమస్యల పరిష్కారానికి ఎల్లప్పుడూ అందుబాటులో ఉంటామని చెప్పారు. అదేవిధంగా సింగిల్ యూజ్ ప్లాస్టిక్ వినియోగాన్ని తగ్గించి ప్లాస్టిక్ రహిత గీసుకొండ నిర్మాణానికి గ్రామ ప్రజలందరూ భాగస్వాములు కావాలని కోరారు. పర్యావరణ పరిరక్షణ ప్రతిపాది బాధ్యత అని, వస్త్ర సంచల వినియోగాన్ని ప్రోత్సహించాలని సూచించారు. ప్రజల భాగస్వామ్యంతో గీసుకొండను ఉమ్మడి వరంగల్ జిల్లాలోనే ఆదర్శ గ్రామంగా నిలిపేందుకు నిరంతరం కృషి చేస్తామని సర్పంచ్ వీరగోని రాజ్ కుమార్ స్పష్టం చేశారు. ఈ కార్యక్రమంలో ఉపసర్పంచ్ కోట ప్రమోద్, వార్డు సభ్యులు, పంచాయతీ కార్యదర్శి రాజేంద్ర ప్రసాద్, అంగన్ వాడీ టీచర్లు, గ్రామ నాయకులు, మహిళలు, యువత, గ్రామస్థులు పాల్గొన్నారు. తెలంగాణ ఆవిర్భావ స్ఫూర్తిని కొనసాగిస్తూ అభివృద్ధి, పరిశుభ్రత, తాగునీటి సౌకర్యాల కల్పన, పర్యావరణ పరిరక్షణకు ప్రాధాన్యత ఇస్తూ గీసుకొండను ఆదర్శ గ్రామంగా తీర్చిదిద్దేందుకు గ్రామపంచాయతీ కట్టుబడి ఉందని సర్పంచ్ వీరగోని రాజ్ కుమార్ పేర్కొన్నారు.

కళ్యాణ లక్ష్మి-షాదీ ముబారక్ చెక్కుల పంపిణీ



జనోదయ, గోదావరిఖని, జూన్ 2: రామగుండం ఎమ్మెల్యే క్యాంప్ కార్యాలయంలో మంగళవారం ఏర్పాటు చేసిన కార్యక్రమంలో రామగుండం ఎమ్మెల్యే ఎం.ఎస్. రాజ్ తాకూర్ 128 మంది లబ్ధిదారులకు కళ్యాణ లక్ష్మి, షాదీ ముబారక్ పథకాల చెక్కులను పంపిణీ చేశారు. ఈ సందర్భంగా ఎమ్మెల్యే రాజ్ తాకూర్ మాట్లాడుతూ...పేద, మధ్యతరగతి కుటుంబాల ఆడబిడ్డల వివాహాలకు ఆర్థిక భరోసా కల్పించాలనే లక్ష్యంతో రాష్ట్ర ప్రభుత్వం కళ్యాణ లక్ష్మి, షాదీ ముబారక్ పథకాలను సమర్థవంతంగా అమలు చేస్తోందన్నారు. ఈ పథకాల ద్వారా వేలాది కుటుంబాలు లబ్ధి పొందుతూ తమ కుమార్తెల వివాహాలను ఆర్థిక ఇబ్బందులు లేకుండా నిర్వహించుకోగలుగుతున్నాయని తెలిపారు. ప్రజా సంక్షేమమే లక్ష్యంగా ప్రభుత్వం అనేక సంక్షేమ పథకాలను అమలు చేస్తోందని, అర్హులైన ప్రతి ఒక్కరూ ప్రభుత్వ పథకాల ప్రయోజనాలను పొందాలని సూచించారు. ప్రజల సంక్షేమం, అభివృద్ధి ప్రభుత్వ ధ్యేయమని పేర్కొన్నారు. ఈ కార్యక్రమంలో నగర మేయర్ మహంకాళి స్వామి, డిప్యూటీ మేయర్ పాతపల్లి ఎల్లయ్య, కార్పొరేటర్లు, కాంగ్రెస్ పార్టీ నాయకులు, అధికారులు, లబ్ధిదారులు పాల్గొన్నారు.

ప్రజా ప్రభుత్వంలోనే

సొంతింటి కల సాకారం

మంత్రి కొండా సురేఖ ఘనంగా తెలంగాణ ఆవిర్భావ దినోత్సవ వేడుకలు

జనోదయ, వరంగల్, జూన్ 2:

ఇందిరమ్మ రాజ్యంలో పేదల సొంతింటి కల నెరవేరుతోందనీ, పేద ప్రజల సంక్షేమశీ, పేదల ముఖంలో చిరునవ్వు చూడటమే ప్రజా ప్రభుత్వ ధ్యేయం అని రాష్ట్ర అటవీ, పర్యావరణ, దేవాదాయ శాఖ మంత్రి కొండా సురేఖ పేర్కొన్నారు. వరంగల్ తూర్పు నియోజకవర్గంలోని జి డబ్ల్యూ ఎం సి పరిధిలోని 32, 21వ డివిజన్లో నూతనంగా నిర్మించిన ఇందిరమ్మ ఇండ్ల గృహప్రవేశానికి వరంగల్ జిల్లా కలెక్టర్ డాక్టర్ సత్య శారదతో కలిసి మంత్రి ముఖ్యఅతిథిగా హాజరై ప్రారంభించారు. ఎస్ ఆర్ ఆర్ తోట, ఎల్వీనగర్ లబ్ధిదారులకు మంత్రి నూతన వస్త్రాలు అందజేసి వారి కుటుంబానికి శుభాకాంక్షలు తెలిపారు. ఈ సందర్భంగా మంత్రి మాట్లాడుతూ...గత పాలకులు డబుల్ బెడ్ రూమ్ ఇళ్లు కట్టిస్తాం అని చెప్పి పేదలకు ఒక్క ఇల్లు కూడా మంజూరు చేయకుండా ప్రజలను మోసం చేశారని విమర్శించారు. కానీ కాంగ్రెస్ ప్రజా ప్రభుత్వం అధికారంలోకి వచ్చిన తర్వాత పేదలకు నిజమైన న్యాయం జరుగుతోందని స్పష్టం చేశారు. ఇందిరమ్మ ఇళ్ల పథకం ద్వారా అర్హులైన ప్రతి పేద కుటుంబానికి సొంతింటి కలను సాకారం చేయడమే ప్రభుత్వ లక్ష్యమని తెలిపారు. రానున్న



రోజుల్లో మరింత మంది పేదలకు ఈ పథకం ద్వారా లబ్ధి చేకూరుతుందని మంత్రి కొండా ధీమా వ్యక్తం చేశారు. **ఘనంగా తెలంగాణ ఆవిర్భావ దినోత్సవ వేడుకలు** తెలంగాణ రాష్ట్ర ఆవిర్భావ దినోత్సవాన్ని పురస్కరించుకుని వరంగల్లోని ఖిలా వరంగల్ ఖుషిమహల్ ప్రాంగణంలో మంగళవారం ఘనంగా వేడుకలు నిర్వహించారు. కార్యక్రమానికి మంత్రి ముఖ్య అతిథిగా హాజరయ్యారు. ఆమెతో పాటు జిల్లా కలెక్టర్ డాక్టర్ సత్య శారద, డీసీపీ అంకిత్ కుమార్, డి ఎఫ్ ఓ నిఖిత అమరవీరుల స్థూపం వద్ద పుష్పగుచ్ఛాలు సమర్పించి నివాళులర్పించారు. పోలీసుల గౌరవ వందనం స్వీకరించిన అనంతరం పతాకావిష్కరణ చేసి జిల్లా ప్రగతి సందేశాన్ని ప్రజలకు వివరించారు. అనంతరం అమరవీరుల కుటుంబాలను, స్వాతంత్ర్య సమరయోధులను మంత్రి సన్మానించారు. లబ్ధిదారులకు ఆస్తులు, ఆర్థిక



సహాయం పంపిణీ చేశారు. కార్యక్రమంలో సంబంధిత శాఖల అధికారులు ప్రజాప్రతినిధులు ప్రజలు పెద్ద సంఖ్యలో కార్యక్రమానికి హాజరై ఘనంగా నిర్వహించడం జరిగింది.

రాష్ట్ర అభివృద్ధి, పార్టీ బలోపేతంపై

పీసీసీ అధ్యక్షుడితో చర్చించిన 'రాజనాల శ్రీహరి'

-గాంధీభవన్లో మహేష్ కుమార్ గౌడ్ను కలిసిన వరంగల్ కాంగ్రెస్ వర్కింగ్ ప్రెసిడెంట్



జనోదయ: వరంగల్: హైదరాబాద్ గాంధీ భవన్లో తెలంగాణ రాష్ట్ర పీసీసీ అధ్యక్షుడు మహేష్ కుమార్ గౌడ్ను మంగళవారం గ్రేటర్ వరంగల్ కాంగ్రెస్ వర్కింగ్ ప్రెసిడెంట్ రాజనాల శ్రీహరి మర్యాదపూర్వకంగా కలిశారు. రాజనాల శ్రీహరి పీసీసీ అధ్యక్షుడు మహేష్ కుమార్ గౌడ్తో సమావేశమైన సందర్భంగా మాట్లాడుతూ.. తెలంగాణ రాష్ట్ర అభివృద్ధి, సంక్షేమ పథకాల అమలు, కాంగ్రెస్ పార్టీ బలోపేతం, బూత్ స్థాయి నుంచి పార్టీ నిర్మాణం వంటి కీలక అంశాలపై చర్చించారు. రాష్ట్ర ఆవిర్భావ దినోత్సవ శుభాకాంక్షలు తెలియజేశారు. అనంతరం రాజనాల శ్రీహరి మాట్లాడుతూ.. “రానున్న కాలంలో బీసీ రాజ్యాధికారం తప్పనిసరిగా వస్తుందని, కాంగ్రెస్ పార్టీ బీసీలకు అన్ని రంగాల్లో సముచిత ప్రాధాన్యం ఇస్తోందని అన్నారు. వరంగల్ జిల్లాలో పార్టీని మరింత బలోపేతం చేసేందుకు కార్యకర్తలు సిద్ధంగా ఉన్నారు” అని అన్నారు.

జర్నలిస్ట్ సంక్షేమ సంఘం
 Red 914/2015
 జర్నలిస్ట్ సంక్షేమమే పరిమాపనిగా
 జర్నలిస్ట్ హక్కుల కోసం....
 వాక్ ప్రగతి కోసం... పత్రికా స్వేచ్ఛ కోసం...
 సభ్యత్వ సమాధు కోసం సంప్రదించండి సెల్ నెం|| 9618616110

ఖండాలన్నీ కదంతోకే
సమరం.. ఊహకందని
విన్యాసాలు.. బిప్రవాటలో
తలకిందులయ్యే
ఫలితాలు.. అవధుల్లేని
ఆనందాలు.. అంతులేని
నిర్వేదాలు.. ఇలా
భూగోళం మొత్తాన్ని
'బంతి'లా ఆడేసి..
టోర్నీలకెలా బంపర్
టోర్నీ.. సాకర్ సమరానికి
వేళైంది. యావత్
ప్రపంచానికి ఫుట్బాల్
ఫీవర్ ఎక్కించే మాస్
మహా జాతర 'ఫిఫా
వరల్డ్ కప్' ఈ నెల 11న
ఆరంభం కానుండగా..
వచ్చే నెల 19న
న్యూయార్క్ లో జరిగే
మెగా ఫైనల్ తో
ముగియనుంది.
నాలుగేళ్లకొకసారి
ప్రపంచం మొత్తాన్ని
ఉద్రాతలూగించే సాకర్
సంరంభానికి ఈసారి
అమెరికా, కెనడా, మెక్సికో
సంయుక్తంగా ఆతిథ్యం
ఇస్తున్నాయి.

ఖండాలన్నీ కదంతోకే

సాకర్ సమరం



★ ప్రపంచ ఫుట్బాల్ మహా సంగ్రామం ★

39 రోజులపాటు
టోర్నీ సాగనుండగా..
104 మ్యాచ్ లకు 16
నగరాలు ఆతిథ్యం
ఇవ్వనున్నాయి.
బరిలోకి దిగే జట్లు
సంఖ్యను 32 నుంచి
48కి పెంచారు.
ఆయా జట్లను
నాలుగేసి చొప్పున 12
గ్రూప్ లుగా
వర్గీకరించారు.

- 39 రోజులు
- 48 జట్లు
- 104 మ్యాచ్ లు



**విజయం కోసం
జట్ల మధ్య హోరాహోరీ
పోరు**



**ప్రపంచం మొత్తం
ఎదురుచూస్తున్న
ఫుట్బాల్ పండుగ**



**అభిమానుల
హర్షధ్వనాలతో
మార్కెగనున్న స్టేడియాలు**

గోల్ కోసం పోరాటం... గెలుపు కోసం సమరం!

నాలుగేళ్లకొకసారి ప్రపంచం మొత్తాన్ని ఉద్రాతలూగించే సాకర్ సంరంభానికి ఈసారి అమెరికా, కెనడా, మెక్సికో సంయుక్తంగా ఆతిథ్యం ఇస్తున్నాయి. 23వ ఫిఫా వరల్డ్ కప్ ఈ నెల 11న ఆరంభం కానుండగా.. వచ్చే నెల 19న న్యూయార్క్ లో జరిగే మెగా ఫైనల్ తో ముగియనుంది. డిఫెండింగ్ చాంప్ గా అర్జెంటీనా బరిలోకి దిగనుంది. ఇప్పటి వరకు జరిగిన ఈవెంటు ౪౭ లెక్క కాగా.. ఇప్పుడు జరగబోయేది అంతకు మించి అన్నట్లుగా సాగనుంది. 39 రోజులపాటు టోర్నీ సాగనుండగా.. 104 మ్యాచ్ లకు 16 నగరాలు ఆతిథ్యం ఇవ్వనున్నాయి. బరిలోకి

దిగే జట్ల సంఖ్యను 32 నుంచి 48కి పెంచారు. ఆయా జట్లను నాలుగేసి చొప్పున 12 గ్రూప్ లుగా వర్గీకరించారు. ప్రతి గ్రూప్ నుంచి టాప్-2లో నిలిచిన జట్లతోపాటు మూడో స్థానంలో అత్యుత్తమ ప్రదర్శన కనబరచిన మరో 8 జట్లను నాకౌట్ రౌండ్-32కు ఎంపిక చేయనున్నారు. మొత్తంగా కలల కప్ ను సొంతం చేసుకోవాలంటే ఆయా జట్లు 8 మ్యాచ్ లు నెగ్గాల్సి ఉంటుంది. ఇప్పటి వరకు జరిగిన 22 ప్రపంచ కప్ లో.. 11సార్లు ఐరోపా దేశాలు ఆతిథ్యం ఇచ్చాయి. ఆసియాలో తొలిసారి 2002లో జపాన్, కొరియాలు సంయుక్తంగా నిర్వహించాయి.

2010లో ఆఫ్రికా ఖండానికి మొదటిసారి వరల్డ్ కప్ నిర్వహణ హక్కులు దక్కాయి. 2022 వరల్డ్ కప్ నకు పశ్చిమాసియా దేశమైన ఖతార్ వేదికైంది. మూడోసారి వరల్డ్ కప్ నకు ఆతిథ్యం ఇస్తున్న దేశంగా మెక్సికో అరుదైన లికార్డును సొంతం చేసుకోనుంది. 1970, 1986లో రెండుసార్లు మెక్సికో సాకర్ కప్ ను నిర్వహించింది. ఇప్పుడు అమెరికా, కెనడాతో కలసి మూడోసారి టోర్నీ జరపనుంది. అంతే కాకుండా మూడు దేశాలు సంయుక్తంగా వరల్డ్ కప్ ను నిర్వహించడం కూడా టోర్నీ చరిత్రలో ఇదే తొలిసారి. బ్రెజిల్ పాటు ఇటలీ, ఫ్రాన్స్, జర్మనీలు రెండేసిసార్లు వరల్డ్ కప్ నకు

ఆతిథ్యం ఇచ్చాయి. సాకర్ వరల్డ్ కప్ ను బ్రెజిల్ అత్యధికంగా ఐదుసార్లు సొంతం చేసుకోగా.. జర్మనీ, ఇటలీలు నాలుగేసి సార్లు దక్కించుకున్నాయి. అర్జెంటీనా మూడుసార్లు.. ఫ్రాన్స్, ఉరుగ్వే రెండేసి సార్లు సొంతం చేసుకొన్నాయి. ఇంగ్లండ్, స్వియిస్ చెరోసారి మెగా కప్ ను ముద్దాడాయి. సాకర్ ను తొలిసారి 1900 ఒలింపిక్స్ లో ప్రవేశపెట్టగా.. 1904లో ఫిఫా ఏర్పడింది. 'వరల్డ్ కప్ పితామహుడు'గా చెప్పుకొనే ఫిఫా మాజీ అధ్యక్షుడు జూలెన్ లమెట్.. 1920 విశ్వక్రీడల్లో సాకర్ కప్ ప్రతిపాదన చేశాడు. 1930లో తొలి ఫిఫా వరల్డ్ కప్ ను 13 జట్లతో ఉరుగ్వేలో నిర్వహించారు.

చారు. ఆతిథ్య దేశమైన ఉరుగ్వే 4-2తో అర్జెంటీనాను ఓడించి ఆరంభ టైటిల్ ను సొంతం చేసుకొంది. ఆ తర్వాతి 1934లో ఇటలీ, 1938లో ఫ్రాన్స్ నిర్వహించాయి. 1942 మెగా కప్ ను హిట్లర్ ఆధ్వర్యంలో జర్మనీలో జరపాలనుకొన్నా.. ప్రపంచ యుద్ధం కారణంగా రద్దు చేశారు. 1946లో కూడా వరల్డ్ వార్ కారణంగా ఆగింది. ఇక, 1950 నుంచి ప్రతి నాలుగేళ్ల కొకసారి నిర్వహిస్తున్న వస్తున్నాయి. భవిష్యత్ లో 2030 వరల్డ్ కప్ ను మొరాకో, స్వియిస్, పోర్చుగల్ సంయుక్తంగా జరపనుండగా.. 2034 మెగా టోర్నీ హక్కులను సాదీ అల్బిబారు దక్కించుకొంది.



ఇది కేవలం నిరుద్యోగం కాదు, జాతీయ వైఫల్యం

ఈ దేశంలో ఏటా లక్షలాది యువతీయువకులు పట్టణ చేతపట్టుకొని కళాశాలల నుండి ఆశలతో బయటకు వస్తున్నారు. బీటెక్ అయినా, ఎంబీబీ అయినా, ఎంఏ అయినా ప్రతి డిగ్రీ వెనక ఒక అందమైన కల ఉంటుంది, ఒక మధ్యతరగతి కుటుంబం యొక్క దశాబ్దాల నిరీక్షణ ఉంటుంది. కానీ ఆ కలలు ఆచరణలో చేరు నిరాశగా మారుతున్నాయి. ఉద్యోగ మార్కెట్లో సరైన స్థానం దొరకక, అర్హతలు ఉన్నా అవకాశాలు లేక, మన యువత నిరాశలో కూరుకుపోతోంది. ఇది కేవలం ఒక వ్యక్తిగత విషాదమే, ఒక కుటుంబ సమస్య మాత్రమే కాదు ఇది ముమ్మారికి ఒక జాతీయ వైఫల్యం. ఈ వ్యవస్థాగత వైఫల్యానికి పూర్తి బాధ్యత వహించాల్సింది పాలకులే, మన ప్రభుత్వాలే.

భారత్లో నేడు 20 నుంచి 30 సంవత్సరాల మధ్య వయసు ఉన్న యువతలో నిరుద్యోగ రేటు జాతీయ సగటు కంటే మూడు రెట్లు ఎక్కువగా ఉందని గణాంకాలు చెప్తున్నాయి. రాష్ట్రాల పరిస్థితి మరింత అసహనకరంగా మారింది. ముఖ్యంగా తెలంగాణ రాష్ట్రాలైన తెలంగాణ, ఆంధ్రప్రదేశ్ లలో ఇంజనీరింగ్, ఆర్ట్స్, కామర్స్ విభాగాల్లో ఉత్తీర్ణులైన వేలమంది విద్యార్థులు ప్రైవేటు కంపెనీలలో అతి తక్కువ జీతాలతో, ఎలాంటి హక్కులు లేకుండా వెట్టిచాకిరి చేస్తున్నారు. లేదా ఏ ఉద్యోగమూ దొరకక, సమాజానికి ముఖం చూపించలేక ఇళ్ళలో కూర్చుంటున్నారు. ఈ చేదు వాస్తవం ఏ రాజకీయ నాయకుడికీ నచ్చకపోవచ్చు, కానీ జనం జీవితాల్లో మాత్రం ఇది నిత్యసత్యం. పట్టణ ఉంది, అర్హత ఉంది, రాత్రింబగళ్ళు శ్రమించే తత్వం ఉంది కానీ చేతిలో ఉద్యోగం లేదు. ఇదే నేటి తెలుగు యువత యొక్క నిజమైన నిలువెత్తు చిత్రం. ఈ దుస్థితికి ఏ ప్రభుత్వమైనా సమాధానం చెప్పాల్సిందే. పరిస్థితి ఎంత తీవ్రంగా ఉందో అర్థం చేసుకోవడానికి ఈ క్రింది వాస్తవాలను గమనించాలి. భారత్ లో ప్రతి సంవత్సరం కొత్తగా 1.5 కోట్లకు పైగా మంది ఉద్యోగ అన్వేషకులు శ్రమ మార్కెట్లో ప్రవేశిస్తున్నారు. అందులో 50% కంటే తక్కువ మందికి నిరంతర, గౌరవప్రదమైన ఉద్యోగం లభిస్తోంది. తెలుగు రాష్ట్రాల్లో అన్నా సర్కార్ ఉద్యోగ నోటిఫికేషన్లు సగటున 3 నుంచి 5 సంవత్సరాలకు ఒకసారి మాత్రమే వస్తున్నాయి. అవి కూడా కోర్టు కేసుల చుట్టూ తిరుగుతున్నాయి. ప్రైవేటు రంగంలో చాలా ఉద్యోగాలు

ఒప్పుంద ఆధారంగా, కనీస హక్కులు మరియు భద్రత లేకుండా ఇస్తున్నారు. పట్టణులలో దాదాపు 40% మంది తమ చదువుకు అనువు సంబంధం లేని చిన్న పనులు చేస్తూ పొట్ట పోసుకుంటున్నారని అధ్యయనాలు చెప్తున్నాయి. ఇంత ఘోరమైన పరిస్థితి ఏర్పడటానికి ముఖ్యమైన కారణం ప్రభుత్వాలు అనుసరిస్తున్న విద్యా-ఉపాధి విధానాలలో ఉన్న తీవ్రమైన లోపాలు. దశాబ్దాల తరబడి, రాష్ట్ర మరియు కేంద్ర ప్రభుత్వాలు విద్యను విస్తరించాయి, ప్రైవేటు కళాశాలలు పెంచాయి, యూనివర్సిటీలు స్థాపించాయి. కానీ ఆ విద్యకు తగిన ఉద్యోగావకాశాలు సృష్టించే కనీస బాధ్యతను మాత్రం విస్మరించాయి. విద్య అనేది ఒక సంపూర్ణ ఉపకరణం దాని అంతిమ ఫలం గౌరవప్రదమైన ఉద్యోగం, సుస్థిర జీవనోపాధి. ఆ ఫలాన్ని అందించే బలమైన వ్యవస్థను నిర్మించకపోవడం అనేది ప్రభుత్వ పరిపాలనా వైఫల్యానికి నిదర్శనం. ప్రభుత్వాలు మాటల్లో యువత మా శక్తి, దేశ సంపద అంటాయి. ఎన్నికల సమయంలో లక్షల ఉద్యోగాలు కల్పిస్తాం, నిరుద్యోగ భృతి ఇస్తాం అని రంగురంగుల వాగ్దానాలు చేస్తాయి. కానీ అధికారంలోకి వచ్చిన తర్వాత ఆ మాటలు గాలిలో కలిసిపోతాయి. పెద్ద పెద్ద జాబ్ ఫెయిర్, నైపుణ్య కేంద్రాల ప్రారంభ వేడుకల ఫోటోలు, యువతను ఉత్సాహపరిచే ఆర్గాటపు ప్రకటనలు మాత్రమే పేపర్లలో వస్తాయి వాస్తవ ఉద్యోగాలు మాత్రం రావు. ఈ మాటల-చేతల మధ్య ఉన్న అగాధమే నేటి యువత మానసిక విషాదానికి పెద్ద కారణం.

ప్రభుత్వ రంగంలో ఉద్యోగ నియామకాలు చూస్తే, గత పదేళ్ళలో రాష్ట్ర స్థాయిలో నియామకాలు నానాటికీ తగ్గుతున్నాయి. గ్రూప్-1, గ్రూప్-2, డిఎస్సీ, కానిస్టేబుల్ వంటి పదవులకు నోటిఫికేషన్ వస్తే చాలు లక్షల మంది దరఖాస్తు చేసుకుంటారు. ఒక్క వేయి పోస్టులకు పది లక్షల మంది పోటీ పడే దుర్భర పరిస్థితి నేడు నెలకొంది. ఇది వ్యవస్థ ఘోర వైఫల్యానికి అర్థం పడుతోంది. తగినన్ని పోస్టులు సృష్టించకుండా, ఉద్యోగ మార్కెట్ను విస్తరించకుండా, ఇంత తీవ్రమైన పోటీ పరిస్థితి ఏర్పడటానికి పాలకుల నిర్లక్ష్యమే కారణం. ప్రైవేటు రంగం గురించి మాట్లాడితే, పరిస్థితి మరింత దయ నీయంగా ఉంది. బడి, ఫార్మా, మాన్యుఫ్యాక్చరింగ్ రంగాల్లో ఉద్యోగాలు ఉన్నాయి, నిజమే కానీ అవి అన్నీ అర్హతకు తగిన

జీతాలతో రావడం లేదు. ఒక ఇంజనీరింగ్ పట్టణుడికి నెలకు కేవలం 12,000-15,000 రూపాయలు ఇచ్చి గొడ్డునాకిరీ చేయించుకోవడం ఒక అవమానకరమైన వాస్తవం. ఈ దోపిడీని నిరూపించే శ్రమ చట్టాల అమలు విషయంలో ప్రభుత్వాలు మెతకగా వ్యవహరిస్తున్నాయి. పెట్టుబడిదారుల ప్రయోజనాలు కాపాడటానికి మురిసిపోయే నేతలు, శ్రామికుల హక్కుల విషయంలో మాత్రం నోరు మూసుకుంటున్నారు. నైపుణ్య అభివృద్ధి పేరిట ప్రభుత్వాలు కోట్లాది రూపాయల ప్రజల సొమ్ము ఖర్చు చేస్తున్నాయి. కానీ స్కిల్ ఇండియా, యువ చేతనా కేంద్రాల వంటివి అనేకం కేవలం కాగితాల పైనే ఉన్నాయి. శిక్షణ ఇచ్చిన తర్వాత ఆ నైపుణ్యానికి

భారత్లో నేడు 20 నుంచి 30 సంవత్సరాల మధ్య వయసు ఉన్న యువతలో నిరుద్యోగ రేటు జాతీయ సగటు కంటే మూడు రెట్లు ఎక్కువగా ఉందని గణాంకాలు చెప్తున్నాయి. రాష్ట్రాల పరిస్థితి మరింత అసహనకరంగా మారింది. ముఖ్యంగా తెలంగాణ రాష్ట్రాలైన తెలంగాణ, ఆంధ్రప్రదేశ్ లలో ఇంజనీరింగ్, ఆర్ట్స్, కామర్స్ విభాగాల్లో ఉత్తీర్ణులైన వేలమంది విద్యార్థులు ప్రైవేటు కంపెనీలలో అతి తక్కువ జీతాలతో, ఎలాంటి హక్కులు లేకుండా వెట్టిచాకిరి చేస్తున్నారు. లేదా ఏ ఉద్యోగమూ దొరకక, సమాజానికి ముఖం చూపించలేక ఇళ్ళలో కూర్చుంటున్నారు.

తగిన ఉద్యోగం ఎక్కడ ఉంది? ప్రభుత్వాలు శిక్షణ ఇస్తాయి, కానీ ఉద్యోగం ఇవ్వరు ఇది అర్థరహితమైన వ్యవహారం. ఒక చేత్తో ఇచ్చి, మరొక చేత్తో లాక్కోవడం లాంటి ఈ నాటకం ఇకవైనా ఆగాలి. గ్రామీణ ప్రాంతాల నుండి వచ్చిన విద్యార్థుల పరిస్థితి మరింత దారుణంగా ఉంది. పేద కుటుంబాల నుండి వచ్చిన యువకులు అప్పులు చేసి, పొలాలు అమ్మి చదివి, పట్టణులలో ఉద్యోగం దొరకక నిరాశలో కుదేలవుతున్నారు. ఇంట్లో అప్పుల ఒత్తిడి, సమాజంలో అవమానం ఈ రెండు మూలాల నుండి వచ్చే వేదన భరించలేక కొందరు యువకులు తీవ్రమైన నిర్ణయాలు తీసుకుంటున్నారు. ఈ విషాదానికి ఏ ప్రభుత్వం జవాబు చెప్పగలదు? నిరుద్యోగం వల్ల కలిగే మానసిక సంక్షోభాన్ని పరిష్కరించే ప్రణాళిక ఏ పాలకు



విది నిజం?

పక్షానికి ఉంది? నేటి విద్యావ్యవస్థలో పాఠ్య ప్రణాళిక పరిశ్రమ అవసరాలకు భిన్నంగా, పాఠ పద్ధతిలోనే సాగుతోంది. దీనివల్ల విద్యార్థులకు ప్రాక్టికల్ పరిజ్ఞానం లభించకుండా కేవలం థియరీ చదువులే పరిమితం కావాల్సి వస్తోంది. ఫలితంగా చదువు ముగిసాక వారిలో కనీస ఉద్యోగ సంసిద్ధత కరువై, ఉపాధి అవకాశాలు దక్కించుకోలేకపోతున్నారు. ఈ సంక్షోభానికి తక్షణ పరిష్కారంగా, మార్కెట్ అవసరాలకు అనుగుణంగా పాఠ్య ప్రణాళికను మార్చడం, ప్రతి విద్యార్థికి ఇంటర్మీడియట్ కార్యక్రమాలను తప్పనిసరి చేయడం మరియు తరగతి గదుల్లోనే కెరీర్ గైడ్లను ఒక భాగంగా మార్చడం ఎంతో అవసరం. నేడు కళాశాలల్లో బోధించేది వేరు, పరిశ్రమలకు కావలసింది వేరు. ఈ అంతరాన్ని పూర్ణ బాధ్యత ముమ్మారికి ప్రభుత్వాలే. ఇది చదువు కాదు, చదువుల వ్యాపారం మాత్రమే అయింది. స్టార్టప్ పాలిసిలు, ఎంఎస్ఎంఈ ప్రోత్సాహకాలు, ఎగుమతి రంగంలో పెట్టుబడులు ఇవ్వని ఉద్యోగ కల్పనకు దోహదపడవచ్చు, నిజమే. కానీ ఇవి దీర్ఘకాలిక పరిష్కారాలు. తక్షణ పరిష్కారంగా ప్రభుత్వాలు ఏమి చేస్తున్నాయి? ప్రజలు ఓటు వేసి ఎన్నుకున్న నాయకులు, ప్రజల పన్ను డబ్బులతో జీతాలు తీసుకుంటున్న అధికారులు ఈ ప్రశ్నకు జవాబు ఇవ్వాలిని బాధ్యత వారిదే. యువత యొక్క

శక్తిని పూర్ణా చేయడం అంటే దేశం యొక్క భవిష్యత్తును అంధకారంలో నెట్టడమే. డిగ్రీలు పెరగాలి, కానీ వాటితో పాటే ఉద్యోగాలు పెరగాలి. చదువు మరియు ఉద్యోగం మధ్య ఉన్న అంతరాన్ని పూర్ణంగా ప్రభుత్వాల ప్రాథమిక బాధ్యత. ఈ బాధ్యత నుండి పారిపోవడాన్ని ప్రజలు ఇక సహించరు. తదుపరి ఎన్నికల్లో ఈ ప్రశ్నకు జవాబు అడగడానికి యువత సిద్ధంగా ఉందని పాలకులు గుర్తించాలి. నిరుద్యోగం అనేది ఒక్క గణాంకం కాదు అది కొన్ని కుటుంబాల ఆశ్రువులు, కొన్ని తల్లిదండ్రుల నిరీక్షణలు, కొందరు యువకుల నలిగిన కలలు. ఆ కన్నీళ్ళకు జవాబివ్వాలిని బాధ్యత ప్రభుత్వాలకు ఉంది. డిగ్రీల గుట్ట పెద్దదవుతూనే ఉంది ఉద్యోగాలు గుట్ట ఎప్పుడు పెరుగుతుంది? ఈ ప్రశ్న ఇప్పుడు ప్రతి తెలుగు ఇంట్లో ప్రతిధ్వనిస్తోంది. జవాబు ప్రభుత్వాల దగ్గరే ఉంది ఇచ్చే సత్తా, చిత్తశుద్ధి ఉంటే!

డా. సూర్యవేదర రామకృష్ణ
9490754169



భారత్లో వాషింగ్ మెషిన్ సంస్కృతి

2014 తర్వాత భారతదేశంలో కేవలం ప్రభుత్వం మాత్రమే మారలేదు. “నేరం” అనే పదానికి రాజకీయ అర్థం కూడా పూర్తిగా మారిపోయిందన్న విషయం ఇప్పుడు దేశవ్యాప్తంగా వినిపిస్తోంది. ఒకప్పుడు అవినీతి పరులు, ఆర్థిక నేరస్థులు, మైనింగ్ మాఫియా, చిట్ ఫండ్ కుంభకోణాల సూత్రధారులు, హత్య-అత్యాచార ఆరోపణలు ఎదుర్కొంటున్న పలువురు రాజకీయ నాయకులు... భారతీయ జనతా పార్టీలో చేరిన వెంటనే వాషింగ్ మెషిన్ లో “శుద్ధి” చెంది పవిత్రులుగా మారిపోతున్నారన్న ఆరోపణలు భారత ప్రజాస్వామ్య చరిత్రలో ఎన్నడూ లేనంత తీవ్రంగా చర్చకు వచ్చాయి. ప్రతిపక్షంలో ఉన్నంతకాలం ఈ డి, సీబీఐ, ఇన్ కేమ్ ట్యాక్స్, ఎన్ఐఐ, యూఎపీఐ కేసులతో వెంటాడి, అధికార పక్షానికి లంచాలు, చందాల రూపంలో, ఎన్నికల బాండ్ల పేరుతో దానోహం అన్న వెంటనే కేసులు చల్లబడటం లేదా పూర్తిగా కనుమరుగవడం ప్రజల ముందే జరుగుతున్న రాజకీయ నాటకంగా మారిపోయింది. ఈ విషయంలో భారత్ అత్యున్నత న్యాయస్థానం సుప్రీంకోర్టు కూడా సుమోటోగా కేసులు సమోదా చేసి విచారణ చేసే అధికారం ఉంది కుండా చేస్తుందిగి చోడ్చడం చూస్తుంది. పరోక్షంగా ఎవరికీ సహకరిస్తున్నట్లు? ప్రజలు మౌనంగా ఉన్నా... ప్రధాన మీడియాలో చర్చ జరగకున్నా... అన్ని విషయాలను సమగ్రంగా

అర్థం చేసుకుంటున్నారు. దేశంలో ఇప్పుడు ఒక కొత్త రాజకీయ సామెత వుట్టింది - “బీజేపీ వాషింగ్ మెషిన్”. అంటే అవినీతి ఆరోపణలతో ఉన్న నేతలు బీజేపీలో చేరగానే అతనిపై ఉన్న మచ్చలు మాసిపోతాయి. ఈ విమర్శను ప్రతిపక్షాల్లో కాదు, పలువురు మాజీ న్యాయమూర్తులు, జర్నలిస్టులు, అంతర్జాతీయ మీడియా సంస్థలు కూడా ప్రస్తావించాయి. అమెరికా పత్రిక “వాషింగ్ టోన్స్”, బ్రిటన్ కు చెందిన “బీబీసీ”, “ది గార్డియన్”, “అల్ జజీరా”, “ది ఎకనమిక్స్” వంటి అంతర్జాతీయ మీడియా సంస్థలు భారత దర్శాస్తు సంస్థల రాజకీయ వినియోగంపై పలు కథనాలు ప్రచురించాయి. “ప్రజాస్వామ్యంలో విచారణ సంస్థలు అధికార పార్టీకి రాజకీయ ఆయుధాలుగా మారుతున్నాయా?” అన్న ప్రశ్న ప్రపంచస్థాయిలో చర్చకు వచ్చింది. మహారాష్ట్రలో అజిత్ పవార్ పై వేల కోట్ల రూపాయల కోఆపరేటివ్ బ్యాంక్ కుంభకోణం కేసులు సమోదయ్యాయి. ఈ డి దాడులు, విచారణలు, మీడియా లీకులు దేశవ్యాప్తంగా సంచలనం సృష్టించాయి. కానీ రాజకీయ సమీకరణాలు మారి ఆయన బీజేపీలో చేతులు కలిపిన తర్వాత కేసుల వేడి ఒక్కసారిగా తగ్గిపోయిందన్న విమర్శలు వచ్చాయి. ఇదే రాష్ట్రంలో నారాయణ్ రాజే, భావనా గవ్లి వంటి నేతలపై కూడా దర్శాస్తు సంస్థల చర్యలు

రాజకీయ ఒత్తిడికి అనుగుణంగా మారుతున్నాయన్న ఆరోపణలు వచ్చాయి. అస్సాంలో హిమంత బిశ్మ శర్మ కాంగ్రెస్ లో ఉన్నప్పుడు శారదా చిట్ ఫండ్ కేసులో ఆయన పేరు వినిపించింది. బీజేపీలో చేరిన తర్వాత ఆ కేసు రాజకీయంగా కనిపించకుండా పోయింది ప్రతిపక్షాలు విమర్శించాయి. పశ్చిమ బెంగాల్ లో సువేద్యు అధికారి, ముకుల్ రాయ్, తృణమూల్ కాంగ్రెస్ కు చెందిన పలువురు నేతలు బీజేపీలో చేరిన తర్వాత వారి మీద ఉన్న విచారణలు చల్లబడటం “రాజకీయ పునర్జన్మ”లా మారింది. ఇక ఆర్థిక నేరాల విషయానికి వస్తే దేశ ప్రజల డబ్బు దోచుకొని విదేశాలకు పారిపోయిన సీరమ్ మోడి, మెహుల్ చోక్లి, విజయ్ మాల్యా వంటి వ్యక్తులు భారత బ్యాంకింగ్ వ్యవస్థను కుదేలు చేశారు. లక్షల కోట్ల రూపాయల నిరర్థక ఆస్తుల భారాన్ని సాధారణ ప్రజలపై మోపి, కార్పొరేట్ నేరస్థులు విదేశీ విలాస జీవితాలు గడపడం దేశ ఆర్థిక వ్యవస్థకు అవమానకర ఘట్టంగా మారింది. “దేశభక్తి” పేరుతో రాజకీయ ప్రచారం చేసిన పాలకులు ఈ స్థాయి ఆర్థిక నేరాలను ఎందుకు అడ్డుకోలేకపోయారన్న ప్రశ్నకు ఇంకా సమాధానం లేదు. అదానీ గ్రూప్ పై అమెరికాకు చెందిన హిందెన్ బర్గ్ రీసెర్చ్ సంస్థ చేసిన ఆరోపణలు ప్రపంచవ్యాప్తంగా సంచలనం సృష్టించాయి. షేర్ మార్కెట్ మోసాలు, షేల్

కంపెనీలు, విదేశీ అక్రమ పెట్టుబడులపై వచ్చిన ప్రశ్నలకు కేంద్ర ప్రభుత్వం నేరుగా సమాధానం చెప్పకుండా పార్లమెంటులో చర్చనే తప్పించుకుంది ప్రతిపక్షాలు ఆరోపించాయి. భారత ప్రభుత్వానికి, కార్పొరేట్ దిగజాలకు మధ్య ఉన్న సాన్నిహిత్యం ప్రజాస్వామ్యాన్ని “కార్పొరేట్ రాజ్యం”గా మారుస్తోందని విమర్శలు వచ్చాయి. దర్శాస్తు సంస్థల ఎంపిక చేసిన దాడుల జాబితా కూడా చిన్నది కాదు. ఢిల్లీ మాజీ ఉప ముఖ్యమంత్రి అరవింద్ కేజ్రీవాల, మనీష్ సిసోడియా, ఆమ్ ఆద్మీ పార్టీ ఎంపీ సంజయ్ సింగ్, జార్జండ్ మాజీ ముఖ్యమంత్రి హేమంత్ సిసోడి, తమిళనాడు మంత్రి సెంగుల బాలాజీ, శివసేన నేత సంజయ్ రాఠ్ -- వీరిపై ఈ డి, సీబీఐ దాడులు పెద్ద ఎత్తున జరిగాయి. మీడియా ముందే వారిని “అవినీతి చిహ్నాలు”గా చూపించిన తర్వాత, కోర్టుల్లో విచారణలు సాగినప్పుడు స్వాస్థ్య బలహీనత బయటపడిన సందర్భాలు అనేకం. సుప్రీంకోర్టు కొన్ని సందర్భాల్లో ఈ డి అధికార దుర్వినియోగంపై తీవ్ర వ్యాఖ్యలు చేసింది. అయినప్పటికీ, విచారణ సంస్థల రాజకీయ వినియోగంపై కేంద్ర ప్రభుత్వం ఎప్పుడూ ఆత్యపరిశీలన చేయలేదు. ఆ దర్శాస్తు సంస్థలు కూడా తమ లోపాలను సరిదిద్దుకోలేదు. బీజేపీకి దగ్గరగా ఉన్న బాబాలు, మత

అభిప్రాయం గురువుల వ్యవహారాలు కూడా దేశంలో చట్టవ్యతిరేక ప్రజల సమ్మత్యాన్ని దెబ్బతీశాయి. గుర్తింట్ రామ్ రహీమ్ సింగ్ పై అత్యాచారం, హత్య కేసుల్లో శిక్ష పడినా ఎన్నికల సమయంలో వరుస పరోక్ష రావడం తీవ్ర విమర్శలకు దారి తీసింది. ఆసారాం బాపూ కేసులో కూడా అనుచర వర్గం రాజకీయ ప్రభావం చూపించడం ఆరోపణలు వచ్చాయి. నిత్యానంద దేశం విడిచి పారిపోయినా అతని సామ్రాజ్యం కొనసాగడం విచిత్రంగా మారింది. “బాబా రాజకీయాలు” ఇప్పుడు ఓటు బ్యాంకు రాజకీయాలగా మారిపోయాయి. ఈ పరిస్థితి కేవలం ఒక (బీజేపీ) పార్టీకి మాత్రమే సంబంధించినదే కాదు. భారత ప్రజాస్వామ్య భవిష్యత్తుకు సంబంధించినది. విచారణ సంస్థల ప్రభుత్వానికి సేవకులుగా మారితే రాజ్యాంగం బలహీనపడుతుంది. న్యాయం ఆలస్యం కావడం మాత్రమే కాదు, న్యాయం రాజకీయ బంధిగా మారుతుంది. ఒకప్పుడు “దేశద్రోహి”, “అవినీతిపరుడు” అని పిలిచిన వ్యక్తి బీజేపీలో చేరగానే “దేశభక్తుడు” అవుతుంటే ప్రజలు చట్టాన్ని ఎలా సమ్మతి? ఇదే ప్రశ్న ఇప్పుడు దేశాన్ని వెంటాడుతోంది.

డాక్టర్. కోలాహలం రామ్ కిశోర్.

హన్మకొండ పోలీస్ కమిషనర్ కార్యాలయంలో ఘనంగా ఆవిర్భావ వేడుకలు

-జాతీయ పతాకం ఆవిష్కరించిన మంత్రి పాంగులేటి శ్రీనివాస రెడ్డి

జనోదయ: వరంగల్: జూన్ 2 తెలంగాణ అవతరణ దినోత్సవం సందర్భంగా మంగళవారం హన్మకొండ పోలీస్ కమిషనర్ కార్యాలయం లోని పరేడ్ గ్రౌండ్లో నిర్వహించిన అవతరణ దినోత్సవ వేడుకలు ఘనంగా జరిగాయి. ఈ వేడుకల్లో తెలంగాణ రాష్ట్ర

మంత్రివర్గులు పొంగులేటి శ్రీనివాస రెడ్డి ముఖ్య అతిథిగా పాల్గొని జాతీయ పతాకాన్ని ఆవిష్కరించారు. పోలీసు శాఖ గౌరవ వందనం స్వీకరించారు. ఈ కార్యక్రమంలో పోలీస్ కమిషనర్ సన్ ప్రీత్ సింగ్, జిల్లా కలెక్టర్ చాహత్ బాజ్పాయ్, ఎంపీ కడియం కావ్య, ఎమ్మెల్సీ బస్వరాజు సారయ్య, సహచర ఎమ్మెల్యే నాయిని రాజేందర్ రెడ్డి తో



కలిసి వర్ధన్నపేట నియోజకవర్గ ఎమ్మెల్యే కేఆర్ నాగరాజు పాల్గొన్నారు. తెలంగాణ రాష్ట్ర సాధనలో ప్రాణాలర్పించిన అమరవీరులకు నివాళులర్పించారు. రాష్ట్ర అభివృద్ధి, శాంతి భద్రతల పరిరక్షణకు అధికారులు, ప్రజాప్రతినిధులు సమష్టిగా కృషి చేయాలని ఈ సందర్భంగా పిలుపునిచ్చారు.



ఒరిజినల్ రిజిస్ట్రేషన్ డాక్యుమెంట్స్ మిస్సింగ్

కాశారాజు రాజేశ్వరి భర్త రాజయ్య గ్రామం గోపాలపూర్ మండలం ఎల్మతుర్తి జిల్లా హన్మకొండ తనకు సంబంధించిన బీమారంలోని తనకు సంబంధించిన ప్లాట్ కు సంబంధించిన ఒరిజినల్ రిజిస్ట్రేషన్ సేల్ డీడ్ డాక్యుమెంట్ నెంబర్ 2059/2009, లింక్ డాక్యుమెంట్ నెంబర్ 2362/2000 గల ఒరిజినల్ రిజిస్ట్రేషన్ డాక్యుమెంట్స్ 20-05-2026 రోజున హన్మకొండ నుండి ఎల్మతుర్తికి టిఎస్ ఆర్ టిసి బస్సులో వస్తుండగా ఒరిజినల్ డాక్యుమెంట్స్ పోయినాయి. ఎవరికైనా దొరికితే కింది నెంబర్కు సంప్రదించగలరు

కాశారాజు రాజేశ్వరి
9010047006

గంగాధరల్లో తెలంగాణ ఆవిర్భావ వేడుకలు



బూరుగుపల్లిలో

తెలంగాణ ఆవిర్భావ దినోత్సవ వేడుకలు

జనోదయ, గంగాధర, జూన్ 2: తెలంగాణ రాష్ట్ర ఆవిర్భావ దినోత్సవాన్ని పురస్కరించుకుని బూరుగుపల్లి గ్రామ పంచాయతీ కార్యాలయంలో సోమవారం ఘనంగా వేడుకలు నిర్వహించారు. ఈ సందర్భంగా గ్రామ సర్పంచ్ దూలం కళ్యాణ్ కుమార్ జాతీయ పతాకాన్ని ఆవిష్కరించి తెలంగాణ అమరవీరులకు ఘన నివాళులర్పించారు. అనంతరం ఆయన మాట్లాడుతూ తెలంగాణ సాధన కోసం ప్రాణ త్యాగం చేసిన అమరవీరుల సేవలను స్మరించుకోవడం ప్రతి ఒక్కరి బాధ్యత అని అన్నారు. గ్రామాభివృద్ధి, ప్రజల

సంక్షేమం కోసం సమిష్టిగా కృషి చేయడమే అమరవీరులకు నిజమైన నివాళి అని పేర్కొన్నారు. తెలంగాణ రాష్ట్రం ప్రజల దీర్ఘకాల ఆకాంక్షలు, పోరాటాల ఫలితంగా ఆవిర్భవించిందని, రాష్ట్ర ప్రగతిలో గ్రామాల పాత్ర ఎంతో కీలకమని ఆయన తెలిపారు. గ్రామ ప్రజల సహకారంతో అభివృద్ధి కార్యక్రమాలను మరింత వేగవంతం చేసి బూరుగుపల్లిని ఆదర్శ గ్రామంగా తీర్చిదిద్దేందుకు కృషి చేస్తామని అన్నారు. ఈ కార్యక్రమంలో వార్డు సభ్యులు, గ్రామ పెద్దలు, నాయకులు, యువకులు, మహిళలు, గ్రామ ప్రజలు పెద్ద



సంఖ్యలో పాల్గొన్నారు. తెలంగాణ ఆవిర్భావ దినోత్సవ శుభాకాంక్షలు పరస్పరం తెలియజేసుకుంటూ వేడుకలను ఉత్సాహంగా నిర్వహించారు.

గంగాధర, జూన్ 2: తెలంగాణ రాష్ట్ర ఆవిర్భావ దినోత్సవాన్ని పురస్కరించుకుని గంగాధర మండలంలోని వివిధ ప్రభుత్వ కార్యాలయాల్లో మంగళవారం ఘనంగా వేడుకలు నిర్వహించారు. మండల తహసీల్దార్ కార్యాలయం, పోలీస్ స్టేషన్, సబ్ రిజిస్ట్రార్ కార్యాలయం, మండల పరిషత్ కార్యాలయాల్లో అధికారులు జాతీయ పతాకాన్ని ఆవిష్కరించి తెలంగాణ అమరవీరులకు నివాళులర్పించారు. ఈ సందర్భంగా అధికారులు తెలంగాణ రాష్ట్ర సాధనలో అమరవీరుల త్యాగాలను స్మరించుకున్నారు. రాష్ట్ర అభివృద్ధి, ప్రజల సంక్షేమం కోసం ప్రతి ప్రభుత్వ ఉద్యోగి బాధ్యతాయుతంగా పనిచేయాలని పిలుపునిచ్చారు. కార్యాలయ ప్రాంగణాల్లో మువ్వన్నెల జెండా రెపరెపలాడగా, అధికారులు, సిబ్బంది తెలంగాణ ఆవిర్భావ దినోత్సవ శుభాకాంక్షలు పరస్పరం తెలియజేసుకున్నారు. కార్యక్రమాల్లో సంబంధిత శాఖల అధికారులు, సిబ్బంది పాల్గొని వేడుకలను విజయవంతం చేశారు.

వర్షాలు ఆలస్యం..

జూన్ 4వ కేరళకు నైరుతి

న్యూఢిల్లీ: వర్షాలు ఆలస్యం అయ్యే అవకాశాలు ఉన్నాయి. నైరుతి రుతుపవనాలు జూన్ 4వ తేదీ నాటికి కేరళను తాకే అవకాశాలు ఉన్నాయని భారతీయ వాతావరణ శాఖ తెలిపింది. సాధారణంగా జూన్ ఒకటో తేదీ నాటికి నైరుతి కేరళను తాకుతుంది. దీంతో వర్షాలం మొదలవుతుంది. అయితే ప్రస్తుతం మబ్బులు రాక ఆలస్యం అవుతున్నట్లు తెలుస్తోంది. జూన్ 4వ తేదీ వరకు కేరళ, తమిళనాడు, ఆరేబియా సముద్రం, లక్షద్వీప్ తో పాటు మరీకాన్ని ప్రాంతాలకు నైరుతి కేరళకునే అవకాశాలు ఉన్నట్లు ఐఎంఓ అంచనా వేసింది. మే 26వ తేదీ వరకు నైరుతి రానున్నట్లు గతంలో ఐఎంఓ చెప్పిన విషయం తెలిసిందే. కానీ నైరుతి ఆలస్యం అవుతున్న నేపథ్యంలో మే 29వ తేదీన కొత్త అవేదదే ఇచ్చారు. ఈసారి వానాకాలంలో దేశవ్యాప్తంగా సాధారణం

తెలంగాణ కోసం ఎంతకైనా తెగిస్తాం..

హైదరాబాద్, జూన్ 02: ఆంధ్రప్రదేశ్ డిప్యూటీ సీఎం, జనసేన పార్టీ అధినేత పవన్ కల్యాణ్ పై తెలంగాణ రాష్ట్ర రోడ్డు భవనాలు, సినిమాటోగ్రఫీ శాఖ మంత్రి కోమటిరెడ్డి వెంకటరెడ్డి మండ్లిపడ్డారు. తెలంగాణ అవతరణ దినోత్సవం రోజు రాష్ట్రమంతా సంబురాలు జరుపుకుంటుంటే.. పక్క రాష్ట్ర డిప్యూటీ సీఎం పవన్ కల్యాణ్ ఈ గడ్డపై నిలబడి తన అక్కసు వెళ్లగక్కారని ఆగ్రహం వ్యక్తం చేశారు. తెలంగాణ అంటే అణువణువునా అదే ద్వేషం, అదే వివక్ష ఇంకా మీ

మాటల్లో స్పష్టంగా కనిపిస్తుందన్నారు. తెలంగాణ మీ అయ్యే జాగీరా? అని పవన్ కల్యాణ్ వాదిన భాష చూస్తుంటే రక్తం మరుగుతున్నదని పేర్కొన్నారు. తెలంగాణ కోసం ఆత్మబలిదానాలు చేసుకున్న మా అమరవీరులను అవమానించే విధంగా నీ మాట లున్నాయని పవన్ కల్యాణ్ కు స్పష్టం చేశారు. తెలంగాణ రాష్ట్ర ఏర్పాటు కోసం మంత్రి పదవి త్యాగం చేసి, ఆమరణ నిరహార దీక్ష చేసిన చరిత్రలు మావని మంత్రి కోమటిరెడ్డి

వెంకటరెడ్డి ఈ సందర్భంగా గుర్తు చేశారు. టీడీపీ, బీజేపీ కలిసి జట్టుగా తెలంగాణపై మళ్లీ కుట్రలు చేస్తున్నట్లుగా మాకు అనుమానం కలుగుతున్నదని ఆయన తెలిపారు. ఇక్కడ వ్యాపారాలు చేసుకోండి గానీ, తెలంగాణ అస్థిత్వాన్ని కించపరిస్తే సహించేది లేదని హెచ్చరించారు. ఆ తర్వాత జరిగే పరిణామాలకు మీరే బాధ్యులు.. మా సహనాన్ని పరీక్షించొద్దంటూ పవన్ కల్యాణ్ కు కోమటిరెడ్డి వెంకటరెడ్డి సూచించారు. 6 సార్లు చట్ట సభలకు ఎన్నికైన

సీనియర్ పొలిటిషియన్ గా మీకు సలహా ఇస్తున్నానన్నారు. డిప్యూటీ సీఎం హోదాలో ఉన్న మీరు మీ ఆంధ్రప్రదేశ్ అభివృద్ధిపై దృష్టి సారించాలని పవన్ కల్యాణ్ కు ఆయన హితవు పలికారు. రెండు ప్రాంతాలు అభివృద్ధిలో పోటీపడాలి తప్ప ప్రాంతీయ విద్వేషాల్లో కాదని మంత్రి కోమటిరెడ్డి కుండబద్దలు కొట్టారు. ఇకపై ఆంధ్రా కాంట్రాక్టర్లకు తెలంగాణలో ఒక్క ప్రాజెక్ట్ కూడా ఇవ్వబో మని ప్రకటించారు. అందుకోసం ఎలాంటి చట్టం తీసుకు



రావడానికైనా తాము వెనకాడబోమన్నారు. తెలంగాణ కోసం ఎంతకైనా తెగిస్తాం.. బరిగిసి నిలబడతాం.. తనొత్త జాగ్రత్త అంటూ పవన్ కల్యాణ్ కు మంత్రి వెంకటరెడ్డి స్పష్టం చేశారు. ఈ మేరకు మంత్రి ఒక ప్రకటన విడుదల చేశారు.

మంగళ్లపల్లి గ్రామాన్ని వేములవాడ మండలంలోకి మార్చండి



జనోదయ : వేములవాడ

కోసరావుపేట మండలం పరిధిలో ఉన్న మంగళ్లపల్లి గ్రామాన్ని వేములవాడ మండలంలోకి మార్చాలని ఉప్పుల ఏను రత్నం ప్రత్యేక తెలంగాణ రాష్ట్ర ఆవిర్భావ దినోత్సవం సందర్భంగా నిరసన వ్యక్తం చేస్తూ డిమాండ్ చేశారు. మంగళ్లపల్లి గ్రామం నుండి కోసరావుపేట మండల కేంద్రానికి వెళ్లేసరికి 20 కిలోమీటర్ల దూరం వస్తుందని, పది కిలోమీటర్ల దూరంలో ఉన్న వేములవాడ మండల కార్యాలయం వెళ్లేందుకు సులువుగా ఉంటుందని, అధికారులు ప్రజాప్రతినిధులు మంగళ్లపల్లి గ్రామాన్ని వేములవాడ మండలంలోకి మార్చాలని ప్లెక్సీతో నిరసన ప్రదర్శనతో డిమాండ్ చేశారు.

రాష్ట్ర అవతరణ దినోత్సవ వేడుకలు



జనోదయ : మాడుగులపల్లి

తెలంగాణ రాష్ట్ర అవతరణ దినోత్సవాన్ని పురస్కరించుకొని మంగళవారం మాడుగుల పల్లి గ్రామపంచాయతీ భవనంలో ఘనంగా సర్పంచ్ ఆరూరి నరేష్ చేతుల మీదుగా జెండా పథకాన్ని ఆవిష్కరించారు. అనంతరం ఆయన మాట్లాడుతూ తెలంగాణ సాధన కోసం ప్రాణ త్యాగం చేసిన అమరవీరుల త్యాగాలను స్మరించుకుంటూ అధికారులు సమన్వయంతో పని చేయాలని అన్నారు.

ఘనంగా తెలంగాణ ఆవిర్భావ దినోత్సవ వేడుకలు

జనోదయ : అడ్లగూడూరు

తెలంగాణ ఆవిర్భావ దినోత్సవం సందర్భంగా అడ్లగూడూరు మండల కేంద్రంలో తహశీల్దార్ కార్యాలయంలో తహశీల్దార్ శేషగిరిరావు జాతీయ జెండా ఆవిష్కరించి సంబరాలు ఘనంగా నిర్వహించారు. దశాబ్దాల పోరాట ఫలితంగా ఈనాటి తెలంగాణ ఆవిర్భవించిందిని ఆయన అన్నారు. మండలంలోని ప్రభుత్వ కార్యాలయాల్లో, వివిధ పార్టీల కార్యాలయాలు, గ్రామపంచాయతీ కార్యాలయంలో తెలంగాణ ఆవిర్భావ దినోత్సవ వేడుకలను ఘనంగా నిర్వహించారు. అనంతరం గ్రామపంచాయతీ సభ్యులందరినీ సన్మానించి, దుస్తువులు, సానిటైజర్ వస్తువులు పంపిణీ చేశారు. ఈ సందర్భంగా పలువురు మాట్లాడుతూ... నీళ్లు, నిధులు, నియమాకాల కోసం కుల,మత, వర్గ బేధం లేకుండా సబ్బండ్ల వర్గాలు తీవ్రంగా ఉద్యమించడం జరిగిందని అన్నారు. వేల మంది విద్యార్థులు, యువకుల బలిదానాలకు చలించిన సోనియా గాంధీ, తెలంగాణ ప్రకటన చేసిన గుర్తు చేశారు. కానీ సీమాంధ్ర నాయకులు పార్టీలకు అతీతంగా అందరూ ఏకమై, తెలంగాణను అడ్డుకోవాలని ప్రయత్నించారు. ఇచ్చిన మాటకు కట్టుబడిన సోనియా గాంధీ, పార్లమెంటులో తెలంగాణ రాష్ట్ర బిల్లును ఆమోదించి తెలంగాణ ప్రజల చిరకాల వాంఛ నెరవేర్చింది. తెలంగాణ



ప్రత్యేక రాష్ట్రం ఏర్పడిన తర్వాత గద్దెనెక్కిన పాలకులు తెలంగాణ ఉద్యమకారులను విస్మరించారు. ప్రస్తుతం రేవంత్ రెడ్డి నాయకత్వంలోని కాంగ్రెస్ ప్రభుత్వము తెలంగాణ ఉద్యమకారులను గుర్తించి, సత్కరించి, సముచితమైన గౌరవం అందిస్తుందనీ అన్నారు. తెలంగాణ యుద్ధ నౌక గద్దర్ ను, కవి అందెశ్రీని, ప్రొఫెసర్ కోదండ రామ్ లను సముచితమైన రీతిలో గౌరవించింది. తెలంగాణ ఉద్యమకారులను గుర్తించి వారికి సంక్షేమ పథకాలు, సముచిత గౌరవస్థానం కల్పించడానికి కృషి చేస్తున్న రేవంత్ రెడ్డి ప్రభుత్వానికి ప్రత్యేకమైన ధన్యవాదాలు తెలిపారు.

శ్రీ సాయి సరస్వతి విద్యానికేతన్ పాఠశాలలో తెలంగాణ రాష్ట్ర ఆవిర్భావ దినోత్సవ వేడుకలు

జనోదయ : జూబ్లీహిల్స్

తెలంగాణ ప్రజల దశాబ్దాల స్వరాష్ట్ర ఆకాంక్షలు నెరవేరిన చారిత్రాత్మక దినం జూన్ 2(2014) లో భారతదేశం లో 29 వ రాష్ట్రంగా తెలంగాణ అధికారికంగా ఆవిర్భవించింది. ఈ రోజు రాష్ట్ర వ్యాప్తంగా అమరవీరుల త్యాగాలను స్మరిస్తూ, గొప్ప సాంస్కృతిక వైభవంతో ఆవిర్భవ వేడుకలను ఘనంగా జరుపుకుంటారు. అటువంటి వేడుకలలో భాగం గా మంగళవారం శ్రీ కృష్ణ నగర్ (జూబ్లీహిల్స్ నియోజకవర్గం)యూసు ఫగూడ లోని శ్రీ సాయి సరస్వతి విద్యానికేతన్ పాఠశాలలో తెలంగాణ ఆవిర్భావ దినోత్సవాన్ని ఘనంగా నిర్వహించారు. పాఠశాల అధ్యక్షులు, మనసున్న మనిషి కాంటెస్టెడ్ కార్పొరేటర్ (రహా మత్ నగర్) బండపల్లి భవాని శంకర్, చైర్పర్సన్ శిరీష భవాని శంకర్, విద్యార్థిని, విద్యార్థుల మధ్య భారతీ జాతీయ పతాకాన్ని ఆవిష్కరించారు. ఈ కార్యక్రమంలో ప్రిన్సి



పాల్, ఉపాధ్యాయులు, స్కూల్ సిబ్బంది పాల్గొన్నారు. తెలంగాణ రాష్ట్ర ఆవిర్భావం యొక్క ప్రాముఖ్యతను గుర్తుచేస్తూ నిర్వహించిన ఈ వేడుకలు దేశభక్తి, ఐక్యత అభివృద్ధి పట్ల అందరిలో,ముఖ్యంగా విద్యార్థిని,విద్యార్థుల లో స్ఫూర్తిని నింపాయి.

తెలంగాణలో జనసేన పోటీ

దేశంలో తెలంగాణ అంతర్భాగం మీ తాటాకు చప్పుళ్లకు జనసేన భయపడదు భయపడేవాడినే అయితే పార్టీ పెడతానా? తెలంగాణ అంటే గౌరవం ఉంది పవన్ కల్యాణ్

హైదరాబాద్,జూన్ 02: తెలంగాణలో జనసేన పార్టీ ఉంటుందని ఆ పార్టీ అధినేత, ఏపీ డిప్యూటీ సీఎం పవన్ కల్యాణ్ ప్రకటించారు. తెలంగాణలో పోటీ చేస్తామని ఆయన కుండ బద్దలు కొట్టారు. మంగళవారం జూబ్లీహిల్స్ లోని జనసేన పార్టీ కార్యాలయంలో ఏపీ డిప్యూటీ సీఎం పవన్ కల్యాణ్ మాట్లాడుతూ.. దేశంలో తెలంగాణ అంతర్భాగమని స్పష్టం చేశారు. తెలంగాణను వ్యతిరేకించిన వారే.. పదవుల్లో ఉన్నారు.. ఎమ్మెల్యేలు అయ్యారని పవన్ కల్యాణ్ వివరించారు. తెలంగాణ అంటే గౌరవం ఉంది కనుకే కొండగట్టు అలయానికి కోట్ల రూపాయలు విరాళంగా ఇచ్చామన్నారు పవన్ కల్యాణ్. మీ తాటాకు చప్పుళ్లకు జనసేన పార్టీ భయపడదన్నారు. భయపడేవాడినే అయితే పార్టీ పెడతానా? అని ప్రశ్నించారు. తెలంగాణకు ద్రోహం జరిగితే మొట్టమొదట గొంతులేపేది జనసేన పార్టీనే అని స్పష్టం చేశారు. ఏం చేసినా ఓట్ల కోసం కాదు.. తనకు తెలంగాణపై ప్రేమ, మమకారం ఉన్నాయన్నారు. గుంటూరులో టీఆర్ఎస్ కార్యాలయం పెడితే స్వాగతించామని ఏపీ డిప్యూటీ సీఎం గుర్తు చేశారు. ఆంధ్రప్రదేశ్ లోనే కాదు.. ఇక్కడ ఏమైనా చేస్తే తాను సీఎం అయిపోతానా? అని పవన్ కల్యాణ్ ప్రశ్నించారు. తెలంగాణను తానెప్పుడు అపహసించానా? అని ఆయన స్థానిక నేతలను ప్రశ్నించారు. తన పీక కోసినా

కూడా భయపడేది లేదన్నారు. తనకు రెచ్చగొట్టడం ఇష్టం లేదని తెలిపారు. తనను ఎన్ని తిట్టినా వట్టింతుకోనన్నారు. తెలంగాణలో ఉపాధి లేకపోతే తాను కారణమా? అని రాజకీయ పార్టీల నాయకులను ఆయన సూటిగా నిలదీశారు. మద్రాస్ లో ఉన్న చిత్రపరిశ్రమ ఇక్కడికి ఎలా వచ్చిందన్నారు. ఆంధ్రా వాళ్లను తిడుతుంటే వాళ్లు ఇక్కడెలా ఉంటారన్నారు. ఇంకెంతకాలం ఆంధ్రావాళ్లను తిడుతూ కాలక్షేపం చేస్తారంటూ తెలంగాణలోని నాయకులకు ఆయన సూటిగా ప్రశ్నించారు. సడెన్ గా ఇక్కడికి రావడంతో ఎలా అని ఆయన ప్రశ్నించారు. తెలంగాణలో ఏపీ కాంట్రాక్టర్లు బాగానే ఉన్నారు. తెలంగాణ ముఖ్యమంత్రి రేవంత్ రెడ్డిపై తనకు గౌరవం ఉందన్నారు. తాను చెరువును కట్టా చేశానని కొందరు అంటున్నారని.. అలా చేస్తే తనను ఇక్కడ ఉండనిస్తారా? అని ఆయన సూటిగా నిలదీశారు. తన ఫామిలీ కట్టా అని తేలిస్తే.. దానిని రాష్ట్ర ప్రభుత్వానికే రాసిస్తానన్నారు. గద్దర్ తో తనకు చాలా సాన్నిహిత్యం ఉందని గుర్తు చేసుకున్నారు. రాజకీయాల్లోకి రాకముందే తనకు గద్దర్ తెలుసునన్నారు. గద్దర్ ఒంట్లో బుల్లెట్లు దిగినప్పుడు ఎందుకు మాట్లాడలేదని రాజకీయ పార్టీల నేతలను పవన్ కల్యాణ్ సూటిగా ప్రశ్నించారు. గద్దర్ తమ పార్టీ కార్యాలయానికి వచ్చేవారని గుర్తు చేశారు. గద్దర్ బతికున్నప్పుడు మీరంతా ఎక్కడున్నారు? అంటూ తనను ప్రశ్నిస్తున్న నేతలకు ఏపీ డిప్యూటీ సీఎం పవన్ కల్యాణ్ చురకలంటించారు. తెలంగాణ మీ అయ్య జాగీరా తెలంగాణ పోరాట స్ఫూర్తితో ఉత్తేజం పొందామని జనసేన పార్టీ అధ్యక్షుడు, ఏపీ డిప్యూటీ సీఎం పవన్

కల్యాణ్ స్పష్టం చేశారు. తెలంగాణపై తనకున్న ప్రేమ రాజకీయాలకు అతీతమైనదన్నారు. తెలంగాణపై తనకు కొత్తగా వచ్చిన ప్రేమ కాదని పేర్కొన్నారు. తెలంగాణ నలుమూలలా పెరిగిన వాడిని పవన్ కల్యాణ్ పేర్కొన్నారు. తెలంగాణ బాగుండాలనే ఎప్పుడూ కోరుకున్నానని తెలిపారు. తన సినిమాల్లో తెలంగాణ స్ఫూర్తి కనిపిస్తుందని చెప్పారు. ఆదిలాబాద్ తాండలో గడిపిన వాడిని.. ఆ తాండలో దాచోర్ తీర్చిన వాడిని ఏపీ డిప్యూటీ సీఎం వివరించారు. తెలంగాణ విభజన తీరుకు తాము వ్యతిరేకమన్నారు. పార్లమెంట్ తలుపులు మూసి రాష్ట్ర విభజించిన తీరును ప్రశ్నించామని చెప్పారు. తనకు వారాహి యాత్రకు అనుమతి ఇచ్చింది తెలంగాణ అని వ్యాఖ్యానించారు. వైసీపీ తనను ఆంధ్రప్రదేశ్ లో అడుగుపెట్టనివ్వనంటే ఈ ప్రాంతం ఆదరించింది డిప్యూటీ సీఎం పవన్ కల్యాణ్ వివరించారు. ఆంధ్రప్రదేశ్ లోనే తాను అధికారం కోరుకోలేదన్నారు. అలాంటిది తెలంగాణలో ఎందుకు కోరుకుంటానని ఆయన ప్రశ్నించారు. ఆంధ్రప్రదేశ్ పై తెలంగాణ ప్రజలు, నాయకులకు విద్వేషం లేదన్నారు. విద్వేషం చూపించి ఉంటే ఆ రాష్ట్ర ప్రజలు ఇక్కడ తిరిగేవారు కాదని పేర్కొన్నారు. హైదరాబాద్ లో తనకేం పని కొందరు ప్రశ్నిస్తున్నారన్నారు. మీరు ఎవరు తనను బెదిరించడానికి అని ప్రశ్నించారు. తెలంగాణ మీ అయ్య జాగీరా అని వారిని ఈ సందర్భంగా పవన్ కల్యాణ్ నిలదీశారు. తనపై దాడులు చేస్తామంటు న్నారన్నారు. తనకు తెలంగాణలో కంటే ఏపీలోనే బెదిరింపులు అధికంగా ఉన్నాయని చెప్పారు. 2019 తాను ఓడిపోయినప్పుడు.. తెలంగాణ వాసులే.. ఇక్కడ ఆ పరిస్థితి రాదన్నారు గుర్తు చేసుకున్నారు.

